

தினமூரசு

THINAMURASU

எப்பொழுதும் உங்கள் பயணத்தில் அன்பாக

SPICE TRAVELS & TOURS (PVT) LTD

IATA

412, First Floor, Hospital Road, Jaffna. Fly Line Keelthan - 0773 916 416 (Adjoining Sangeetha Mobile Links) Tharshy - 0773 915 530

முரசு - 01 திருவள்ளூர் ஆண்டு 2041 தை 24 திங்கட்கிழமை (07.02.2011) பக்கங்கள் 12 ஓசை - 130

திம்புவில் இன்று உயர்மட்டப் பேச்சு



(கொழும்பு)
அத்தமும் இந்திய மீனவர்களின் நடவடிக்கையும் அவர்கள் மீது தாக்குதல் நடத்துவதும் இலங்கைக் கடற்படையினரது நடவடிக்கைகளும் மீண்டும் கட்டுமறிச் செல்கின்றது. இவ்விடயம் குறித்து தற்போது மீண்டும் குடுபிடித்திருக்கும் முரண் பாடுகளை நீக்குவதற்கான உயர்மட்டப் பேச்சுக்கள் இன்று பூட்டான் தலைநகர் திம்புவில் இடம்பெறவுள்ளது. இலங்கை வெளிவிவகார அமைச்சர் பேராசிரியர் ஜீ.எல்.பிரிஸை இந்திய (11 ஆம் பக்கம் பார்க்க)

இறுகியது கழுத்துப்பட்டி பள்ளி மாணவன் பலி

(வவுனியா)
வவுனியா சிதம்பரபுரம் கற்குளம் நான்காம் யுனிட் டைச் சேர்ந்த சிறுவன் ஒருவன் கழுத்துப்பட்டி (Tie) இறுகிய நிலையில் பலியானதாக தெரிவிக்கப்படுகிறது. இவ்வாறு பலியானவர் 12 வயதுடைய விஜயன் கார்மேகம் என அறிவிக்கப்பட்டுள்ளது. நேற்றுமுன்தினம் மாலை தமது வீட்டில் விளையாடிக் கொண்டிருந்த சமயம், கூரைப் பகுதியில் உள்ள தடியொன்றில் தமது பாடசாலை கழுத்துப்பட்டியை (Tie) கட்டி, அதனை தமது கழுத்தில் மாட்டிக்கொண்டு வானி ஒன்றில் ஏறியிருந்த சமயம், வானி வழக்கிய நிலையில் கழுத்துப்பட்டி இறுகி உயிரிழந்துள்ளார். சடலம் வவுனியா (11 ஆம் பக்கம் பார்க்க)


புலிகளுக்கு ஆதரவு; முஸ்லிம்கள் இருவர் கைது

(கொழும்பு)
புலிகளுக்கு உதவினார்கள் என்ற சந்தேகத்தின் பேரில் கொழும்பின் புறக்கோட்டைப் பகுதியிலுள்ள செட்டியார் தெருவில் வசிக்கும் இரு முஸ்லிம்கள் குற்றப்புலனாய்வு திணைக்களத்தினரால் கைது செய்யப்பட்டுள்ளனர். பொதுமக்களிடமிருந்து பலவந்தமாக வசூலிக்கப்பட்டதாக நம்பப்படும் 188,240 ரூபா பெறுமதியான தங்க நகைகள், வெளிநாட்டு நாணயம் மற்றும் இலங்கை ரூபா ஆகியன இவ்விரு சந்தேக நபர்களிடமிருந்து கைப்பற்றப்பட்டுள்ளதாக தெரிவிக்கப்பட்டுள்ளது. இச் சந்தேகநபர்கள் நேற்று நீதிமன்றத்தின் முன் நிறுத்தப்பட்டதுடன், (11 ஆம் பக்கம் பார்க்க)

அவய்யைரை நீக்க தீவிர முயற்சியில் அரசு

பிரித்தானியக் கம்பனியுடன் ஒப்பந்தம்

(லண்டன்)
புலிகளுடனான இறுதி யுத்தத்தின்போது அரசு படைகள் மேற்கொண்டதாகக் கூறப்படும் யுத்தக் குற்றச்செயல்கள் காரணமாகவும் நாட்டில் பரவலாக இடம்பெற்ற மனித உரிமை மீறல் சம்பவங்களாலும் சர்வதேச அளவில் இலங்கைக்கு ஏற்பட்ட அவய்யைரை நீக்கிக்கொள்வதற்கு அரசு கடும் பிரயத்தனம் செய்து வருகிறது. இம்முயற்சியின் மிக முக்கிய நடவடிக்கையாக இலங்கைக்கு ஏற்பட்ட அபகீர்த்தியை அகற்று வதற்கும் மீண்டும் நற்பெயரை நிலைநிறுத்திக் கொள்வதற்கும் சர்வதேச அளவிலான செயற் திட்டம் ஒன்றை அரசு ஏற்கனவே வரைபு செய்திருந்தது. இவ்வாறு வரைபு செய்யப்பட்ட இச்செயற் திட்டத்தை உலகளாவிய அடிப்படையில் நடைமுறைப்படுத்துவதற்கும் அரசு விரும்பியது. இதற்காக மேற்படி பணியைக் கனகச்சிதமாகச் செய்துமுடிப்பதற்குப் பொருத்தமான உலகளாவிய கட்டமைப்பைக் கொண்ட சர்வதேச அமைப்புக்களின் உதவியை இலங்கை அரசு நாடியது. இதற்காக உலகின் பல்வேறு பல்தேசிய கம்பனிகளுடன் பேரம் பேசப்பட்டது. இறுதியில் (11 ஆம் பக்கம் பார்க்க)



வான்பாயும் இரணைமடு; அபாயக் கட்டத்தில் நீர்மட்டம்

உள்ளூராட்சி தேர்தலை ஒத்திவைக்க கோரிக்கை

(கொழும்பு)
வெள்ளத்தினால் பாதிக்கப்பட்ட பகுதிகளில் உள்ளூராட்சித் தேர்தலை ஒத்திவைக்குமாறு தேர்தல்கள் ஆணையாளர் தயானந்த திசாநாயக்கவிடம் வட்டமைப்பு, நிர்மாணத்துறை, பொறியியல் சேவைகள் அமைச்சர் விமல் வீரவன்சு கோரிக்கை விடுத்தள்ளார். இப்பகுதிகளில் மார்ச் 17 ஆம் திகதி தேர்தலை நடத்துவது (11 ஆம் பக்கம் பார்க்க)

மாணவர்களின் இடைவிலகல் அதிகம் யாழ். அரசு அதிபர் அறிவிக்கிறார்

தரத்து நிறுத்த நடவடிக்கை வேண்டாமா?



(யாழ்ப்பாணம்)
யாழ்ப்பாணத்தில் இடைவிலகிச் செல்லும் மாணவ, மாணவியரின் எண்ணிக்கை உயர்வடைந்துள்ளதாகத் தெரிவிக்கப்படுகிறது. அதிகளவான சிறுவர் சிறுமியர் பாடசாலைக்குச் செல்வதில்லை என யாழ்ப்பாண அரசாங்க அதிபர் இமெல்டா சுகுமார் தெரிவித்துள்ளார். கடந்த வருடம் ஜூன் மாதத்தில் பாடசாலையை விட்டு இடைவிலகிய மாணவர்களின் எண்ணிக்கை 278 ஆகக் காணப்பட்டதாகவும், டிசம்பர் மாதத்தில் இந்த எண்ணிக்கை 347 ஆகக் காணப்பட்டதாகவும் குறிப்பிட்டுள்ளார். (11 ஆம் பக்கம் பார்க்க)

அரசு நிறுவனங்களில் பிரசாரத்துக்கு தடை

(கொழும்பு)
தேர்தல் காலப்பகுதியில் அரசு நிறுவனங்கள் மற்றும் நிறுவன வளாகத்தில் தேர்தல் பிரசார பதாகை மற்றும் அறிவித்தல் காட்சிப்படுத்தல்களை தடை செய்துள்ளதாக தேர்தல் செயலகம் தெரிவித்துள்ளது. தேர்தல் ஆணையாளரினால் இவ்வாறான சட்டவிரோத பிரசாரங்கள் அரசு நிறுவனங்களினுள் இருக்குமாயின் அவற்றை (11 ஆம் பக்கம் பார்க்க)

அபாயக் கட்டத்தில் கடற்கரைக் குளம்

(மன்னார்)
மன்னார் கட்டுக்கரைக் குளத்தின் நீர்மட்டம் அபாயக் கட்டத்தை அடைந்துள்ளதாக அங்கிருந்து கிடைக்கும் தகவல்கள் தெரிவிக்கின்றன. மேற்படி குளத்தின் நீர்மட்டம் என்றமில்லாதவாறு உயர்ந்துள்ளமையால் குளத்தின் சகல வான்கதவுகளும் திறந்து விடப்பட்டுள்ளதாகவும் குளத்தின் வெள்ளநீரால் மன்னார் இசை

ஆயுதப் போராட்டத்துக்கான காரணம் என்ன? அதை ஆராய்ந்து அறிய அரசு முயற்சிக்கும்

பிரான்ஸ் தூதுவர் கலாநிதி தயான் ஜயதீலக கூறுகிறார்

(பாரிஸ்)
பிரிவினைவாத ஆயுதப் போராட்டத்துக்கான மூலகாரணம் என்ன என்பது குறித்து அரசு தற்போது கவனம் செலுத்த ஆரம்பித்துள்ளது என்று பிரான்ஸ் நாட்டுக்கான இலங்கைத் தூதுவர் கூறியுள்ளார். நாட்டைத் துண்டிப்பதற்கான ஆயுதமேந்திய நீண்டகால பிரிவினைவாதத்தை வெற்றிகொண்டமை குறித்து இலங்கை பெருமையடைகிறது. ஆனால் 30 வருடகால யுத்தத்திற்கு வழிவகுத்த கடந்தகால தவறுகள், இடைவெளிகள், முரண்பாடுகள் குறித்தும் இலங்கை (11 ஆம் பக்கம் பார்க்க)



அபாயக்கட்டத்தில் இரணைமடுக்குளம்; வான்கதவுகள் அனைத்தும் திறப்பு

கிளி.அரச அதிபர் அறிவிப்பு

(கிளிநொச்சி)
கிளிநொச்சி மாவட்டத்தின் இரணைமடுக்குளத்திற்கு வெள்ளம் வருவது அதிகரித்துக் காணப்படுவதனால், குளம் அபாய கட்டத்திற்கு சென்றுள்ளதாக கிளி.அரச அதிபர் திருமதி ருப வதி கேதீஸ்வரன் நேற்று இரவு தெரிவித்துள்ளார்.
குளத்தின் நீர்வரவு அதி கரித்ததை அடுத்து 11 வான் கதவுகளும் திறந்துவிடப்பட்ட போதிலும், வெறியேறும் நீரின்

அளவு போதாமல் உள்ளதாகத் தெரிவிக்கப்படுகிறது. குளத்தின் நீர்மட்ட அளவு 38 அடியாக உள்ளது. இதனால் நீர் வரத்து அதிகரித்துள்ள நிலையில் வட்டக்கச்சிப் பக்கமாக உள்ள கலிங்கு பாயும் பகுதியை வெட்டி மேலதிக நீரை வெளியேற்றுவதற்கான முயற்சிகள் மேற்கொள்ளப்பட்டுவருகின்றன.
இதேவேளை, மாவட்டத்தில் தொடர்ச்சியாகப் பெய்யும் மழை மற்றும் இரணைமடுகுள வான்



கதவுகளின் திறப்புக்காரணமாக வட்டக்கச்சி பிரதேசத்திற்கான போக்குவரத்தும் துண்டிக்கப்பட்டுள்ளது. இதனால் அப்பகுதி மக்கள் பெரும் கஷ்டத்தின் மத்தியிலேயே பயணத்தை மேற்கொள்வதாகத் தெரிவிக்கப்படுகிறது.

சீரற்ற தெருவிளக்குகள்

(யாழ்ப்பாணம்)

யாழ்ப்பாணம் மாநகரசபைக்கு உட்பட்ட ஈச்சமோட்டைப்பகுதியில் பொருத்தப்பட்டுள்ள மின் குமிழ்களில் பல தொடர்ந்து 24 மணி நேரமும் ஒளிவீசிக்கொண்டிருக்கும் அணையாத விளக்காக காணப்படும் அதே சமயம், தேவையான பல இடங்களில் மின் குமிழ்கள் பொருத்தப்படவில்லையென மக்கள் விசனம் தெரிவித்தனர்.

குறிப்பாக ஈச்சமோட்டை விதானையார் வீதியில் ஆலயம் அமைந்திருக்கும் சுற்றாலிலும் அதன் முன் உள்ள தெருக்களுக்கும் மின் குமிழ்கள் பொருத்தப்படாத தன்மையும் காணப்படுகின்றது.

இதுதொடர்பாக பத்திரிகைகளுக்கும், அதிகாரிகளுக்கும் தெரிவித்திருந்தும், இது தொடர்பாக எதுவித நடவடிக்கையும் எடுக்கப்படவில்லையென இப்பகுதி மக்கள் மேலும் விசனம் தெரிவித்துள்ளனர்.

இப்பகுதியில் மின் விநியோக கம்பிகளின் மேல் மரங்கள் சாய்ந்துள்ள தன்மையினையும் மின்சார சபைக்கு தெரியப்படுத்தியிருந்தும் எவ்வித நடவடிக்கையும் எடுக்கப்படவில்லையெனவும் இவை பாரிய பின்விளைவுகளை ஏற்படுத்த கூடும் எனவும் இக் கிராம மக்கள் அச்சம் தெரிவித்துள்ளனர். (42)

கோட்ட மட்ட உதைபந்தாட்டம்

யாழ்ப்பாணம் கல்வி வலயத்துக்கு உட்பட்ட கோப்பாய், நல்லூர், யாழ்ப்பாணம் ஆகிய கல்விக் கோட்டங்களுக்கிடையில் நடைபெற்ற உதைபந்தாட்ட சுற்றுப் போட்டிகளில் இருந்து தெரிவு செய்யப்பட்ட பாடசாலைகளுக்கிடையிலான வலய மட்ட உதைபந்தாட்டச் சுற்றுப்போட்டி இம்மாத நடுப்பகுதியில் நடைபெற உள்ளது. கடந்த வருட இறுதியில் நடைபெற்றிருந்த சுற்றுப்போட்டி பருவ மழை மற்றும் பரீட்சைகள் காரணமாக ஒத்திவைக்கப்பட்டு தை மாத நடுப்பகுதியில் நடாத்துவதற்கான போட்டி நிரல்தயாரிக்கப்பட்டிருந்த பொழுதும் வலய பாடசாலைகளின் இல்ல மெய்வன்மைப் போட்டிகள் நடாத்தப்பட்டுக் கொண்டு இருப்பதனால், சகல வலய பாடசாலைகளினதும் இல்ல மெய்வன்மைப் போட்டிகள் முடிவடைந்ததும் இம்மாத நடுப்பகுதியில் நடாத்துவதற்கு தீர்மானிக்கப்பட்டுள்ளதாக யாழ்ப்பாணம் வலய உடற்கல்வி உதவிக்கல்விப் பணிப்பாளர் அறிவித்துள்ளார். (42)

தற்காலிக குடிசைகள் மீள் குடியேறியோருக்கு

(கொழும்புத்துறை)

கொழும்புத்துறை-மணியம்தோட்டப்பகுதியில் மீள்குடியமர்ந்த மக்களுக்கு தற்காலிக கொட்டகை இருப்பிடங்கள் அமைத்துக் கொடுக்கப்பட்டு வருகின்றன.
தகரத்தில் அமைக்கப்பட்டு வரும் இந்த தற்காலிக கொட்டகைகளால் மீள்குடியமர்ந்த மக்கள் நிம்மதி அடைந்துள்ளனர்.
அதனைவிட இந்த மக்கள் தமக்கு வீட்டுத் திட்டத்தின் கீழ் வீடுகளை அமைக்க நிதியினை ஒதுக்கி தருமாறும் கோரிக்கை விடுத்துள்ளனர்.
இதே சமயம் இப்பகுதிக்கான பிரதான வீதியையும் தார் ஊற்றி புனரமைப்பதற்கு நடவடிக்கை மேற்கொள்ளப்பட்டுள்ளது. (25)

அதிகரிக்கும் மரக்கறி விலைகள்

(யாழ்ப்பாணம்)

யாழ்ப்பாணம் மரக்கறிவகைகளின் விலைகள் மீண்டும் அதிகரித்துள்ளன. கடந்த சில நாட்களாக நாட்டின் பல்வேறு பகுதிகளிலும் தொடர்ச்சியாகப் பெய்துவரும் கனமழை காரணமாக மரக்கறிச்செய்கை பாதிக்கப்பட்டுள்ளது.
குளங்கள் உடைப்பெடுத்து வெள்ளப்பெருக்கு ஏற்பட்டதால் ஏ-9 பாதை போக்குவரத்து தடைபட்டுள்ளது. இதனால் தென்னிலங்கையில் இருந்து மரக்கறிவகைகள் எடுத்து வருவதில் தடங்கல்கள் ஏற்பட்டுள்ளன.
இதனால் மரக்கறிவகைகளுக்கு உள்ளூர் சந்தைகளில் கிராக்கி ஏற்பட்டுள்ளதுடன், விலையும் அதிகரித்து காணப்படுகிறது. (10)

கரைச்சி வடக்கு கடற்றொழிலாளர் கூட்டுறவுச் சங்கங்களின் சமாசம் இறால் தொழிலுக்கான அனுமதி

எமது சமாச எல்லைக்குட்பட்ட ஆனையிறவு, சுண்டிக்குளம், காஞ்சிபுரம், பேப்பாறைப்பிட்டி வரையான கடல்நீரேரிப் பகுதிகளில் நடப்பாண்டிற்கான இறால் தொழில் சம்பந்தமாக கடந்த ஜனவரி 7ஆம் திகதி நடைபெற்ற பொதுச்சபைக் கூட்டத் தீர்மானத்துக்கு அமைவாகக் கடந்த காலங்களைப் போன்று இறால்சூடு கட்டுவது முற்றாகத் தடை செய்யப்பட்டுள்ளது.
எதிர்வரும் மார்ச் மாதம் 20ஆம் திகதி பரீட்சார்த்தமாக இறால் சூடு கட்டப்பட்டு 21.02.2011 அன்றைய தினம் பரிசீலனை செய்யப்பட்டு பொதுச்சபைத் தீர்மானத்திற்கமைவாக இறால்சூடு கட்டுவதற்கான திகதி உத்தியோகபூர்வமாகச் சமாசத்தினால் அறியத்தரப்படும். இதனைக் கருத்திற்கொண்டு எமது சமாச எல்லைக்குட்பட்ட இணைச் சங்கங்களான 7 கடற்றொழிலாளர் கூட்டுறவுச் சங்கங்களும் இந்த விடயத்தில் முழுமையான ஒத்துழைப்பை வழங்கித் தவறுகள் இடம்பெறாவண்ணம் அக்கறையுடன் செயற்பட வேண்டும்.
இதற்கமைய அனுமதிக்கப்படும் திகதியின் பின்னர் ஏற்றுமதியாளர்கள் மற்றும் கொள்வனவு முகவர்கள் தங்களுக்கான உரிய அனுமதிகளைப் பெறும் பொருட்டு எதிர்வரும் மார்ச் 10ஆம், 11ஆம், 12ஆம், 13ஆம் திகதிகளில் முல்லை, பரந்தன் வீதி, புளியம்பொக்கணைச் சந்திக்கு அருகில் அமைந்துள்ள மேற்படி சமாச அலுவலகத்திற்கு வருகை தந்து பதிவுகளை மேற்கொள்ளவும்.
v மோட்டார் சைக்கிள், துவிச்சக்கர வண்டி, குளிரூட்டி வாகனங்கள் மற்றும் ஏனைய வாகனங்களில் தொழிலில் ஈடுபடுவோர் அனைவரும் கடந்த 2010 ஆம் ஆண்டின் அனுமதியுடனும் அனுமதியின்றியும் ஏற்றுமதியினை மேற்கொண்டு சமாச சங்க வளர்ச்சிக்கு நிதி செலுத்தத் தவறியவர்கள் அனைவரும் தங்களது நிலுவைகளைச் சீர்செய்து சிட்டைகளைப் பெற்றுக்கொள்ளவும்.
v சமாசத்தின் இந்த நடைமுறைகளை மீறிச் செயற்படுவோர் மீது சட்ட நடவடிக்கை மேற்கொள்ளப்படும்.

பரந்தன்/முல்லைவீதி, தலைவர், புளியம்பொக்கணை. பொதுமுகாமையாளர், தொடர்புகளுக்கு: கரைச்சி வடக்கு கடற்றொழிலாளர் 0770891497, கூட்டுறவுச் சங்கங்களின் சமாசம் 0777939496

தொடரும் கனமழை; நெல் அறுவடை பாதிப்பு

(முல்லைத்தீவு)

கடந்த வருடம் பருவ மழை தாமதமாகப் பெய்தமையால் நவம்பர் மாத நடுப்பகுதியிலேயே நெல் பயிரிட்ட முல்லைத்தீவு - முத்தையன் கட்டுப் பகுதி விவசாயிகள் அறுவடை செய்யும் தறுவாயில் கடந்த வாரம் தொடக்கம் பெய்துவரும் கரும் மழையினால் நீர் தேங்கி பயிர்களை மூடி குளம் போல் காட்சி யளிக்கின்றது.
கடந்த வாரம் பெய்த மழைநீரினை குளத்திற்கும், வாய்கால்களுக்கும் விவசாயிகள் வெட்டி விட்ட பொழுதிலும், தொடர்ந்தும் பெய்த மழையினால் முத்தையன் கட்டு குளம் நிரம்பி வான் கதவுகள் திறக்கப்பட்டு உள்ள நிலையில் செய்வதறியாது அவர்கள் கரும் கவலையில் ஆழ்ந்துள்ளனர்.

அலங்கார உற்சவம்

(வடமராட்சி)

பருத்தித்துறை-தம்பசிடி அருள்மிகு ஸ்ரீ மகாமாரியம்மன் ஆலயத்தின் வருடாந்த அலங்கார உற்சவத்திருவிழா நாளை மறுதினம் புதன்கிழமை ஆரம்பமாகி தொடர்ந்து 10 தினங்கள் உற்சவம் நடைபெறவுள்ளது. (100)

மடு வலயப்பாடசாலைகள் மூன்று நாட்களுக்குப் பூட்டு

(யாழ்ப்பாணம்)

வெள்ளம் அனர்த்தம் காரணமாக மடுவலயப்பாடசாலைகள் தொடர்ந்து மூன்று நாட்களுக்கு மூடப்பட்டுள்ளதாக மடு வலயக் கல்விப்பணிப்பாளர் எஸ்.எஸ்.செபஸ்தியாம்பிள்ளை அறிவித்துள்ளார்.
பாடசாலைகளில் வெள்ள நீர் உப்புருந்துள்ளதாகவும், அப்பகுதி மக்கள் இடம்பெயர்ந்து பாடசாலைகளில் தங்கியிருப்பதனாலும் பாடசாலைகள் மூன்று நாட்களுக்கு மூடப்படுகிறது என அவர் தெரிவித்துள்ளார். (01)

தமது செல்வங்களை இழந்து இடம் பெயர்ந்து முகாம்களில் வாழ்ந்து விட்டு மீள் குடியமர்ந்ததன் பின் வட்டிக்குப் பணம் எடுத்து வயல் நிலத்தில் முதலிட்டு விட்டு விளைவினைப் பெற இருந்த நிலையில் இயற்கையின் கொடுமையால் செய்வதறியாது மனவெதும்பிய நிலையில் இப்பகுதி விவசாயிகள் காணப்படுகின்றனர். (42)

சமயபாடப்பரீட்சை விண்ணப்பங்கள் கோரல்

(யாழ்ப்பாணம்)

யாழ்ப்பாணம் சைவபரிபாலனசபையினால் நடாத்தப்படும் 2011 ஆம் ஆண்டுக்கான சைவசமய பாடப்பரீட்சைகளுக்கான விண்ணப்பங்கள் கோரப்பட்டுள்ளன.
விண்ணப்பப் படிவங்களும் விபரங்களும், பாடசாலைகளுக்கு அனுப்பி வைக்கப்பட்டுள்ளதாகவும், விண்ணப்பப் படிவங்கள் தேவையானோர் அலுவலகத்தில் வந்து பெற்றுக்கொள்ளலாமென பரீட்சைச் செயலாளர் இரா. செல்வவடிவேல் தெரிவித்துள்ளார். (10)

இளையோர் செயலமர்வுகள்

(கொழும்புத்துறை)

இளையோர் ஆணைக்குழுவின் ஏற்பாட்டில் இறை தியானவழிபாடுகளும் இளையோர் செயலமர்வுகளும் மறைக்கோட்ட ரீதியாக எதிர்வரும் 12ஆம் திகதி முதல் 22ஆம் திகதிவரை நடத்தப்படவுள்ளது.
இவை யாழ்ப்பாணம், தீவகம், இளவாலை, பருத்தித்துறை, வன்னி ஆகிய இடங்களில் நடைபெறவுள்ளது.
இந்தியாவின் சென்னையிலிருந்து வருகைதரும் இளையோர் நலப்பணியாளர் யேசுராஜா ஆம்ரோங் தலைமையில் நடைபெறவுள்ளது. (52)

மனிதனின் புகழ் அவனது திறமையைக் காட்டும் அளவுகோலன்று, சந்தர்ப்பங்களால் ஏற்படுவது. அதை மனிதனின் சொத்து எனக்கூறிவிட முடியாது.

- தோமஸ் கார்லைஸ்



இல:373, பிரதான வீதி, யாழ்ப்பாணம்.
தொலைபேசி : 0212221811
thinamurasu@live.com
thinamurasupaper@hotmail.com

சோர்வடைந்திருக்கும் தேர்தல் களம்!

உள்ளூராட்சி சபைகளுக்கான வேட்புமனுக்கள் கையளிக்கப்பட்டு பத்து நாட்களாகி விட்டன.

யாழ்ப்பாண மாவட்டத்தில் பதினாறு சபைகளுக்கான போட்டி நடைபெறவுள்ளது.

பிரதான போட்டியாளர்களாக ஈ.பி.டி.பி.யும் தமிழ்த் தேசியக் கூட்டமைப்பும் இருப்பார்கள் என்று எதிர்பார்க்கப்பட்டது. தூரதீர்வுடவசமாக ஈ.பி.டி.பி.யினரின் வேட்புமனு நிராகரிக்கப்பட்டுள்ள நிலையில், அவர்கள் நியாயம் கேட்டு நீதிமன்றம் சென்றுள்ளனர்.

தீர்ப்பு தமக்குச் சாதகமாக வருமென்ற நம்பிக்கையுடன் ஈ.பி.டி.பி.யினர் காத்திருக்கின்றனர்.

அகுவரையுமான யாழ்ப்பாணத் தேர்தல் களத்தில் தமிழ்த் தேசியக் கூட்டமைப்பினரும், ஐக்கிய தேசியக் கட்சியினரும் பிரதான போட்டியாளர்களாக இருக்கின்றனர். இந்த நிலைமை எவரும் எதிர்பார்க்காததுதான்.

அரசியல் ஆர்வம் உள்ளவர்களுக்கு இந்தக் களநிலைமை மாற்றமானது, சற்று வேடிக்கையாகவே இருக்கும். ஆனால், யாழ்ப்பாண மக்களுக்கு தேர்தல் காய்ச்சல் பிடிக்கவில்லை.

மக்களுக்குத்தான் ஆரவாரம் இல்லை யென்று பார்த்தால், அரசியல் கட்சிகளிடத்திலும் எதுவத சலசலப்பையும் காணமுடியவில்லை.

கிவற்றைப் பார்க்கும்போது இந்த உள்ளூராட்சித் தேர்தல் உற்சாகமற்றுக் காணப்படுகின்றது. சுவரொட்டிகள், கூட்டங்கள், வேட்பாளர் ஊர்வலங்கள், துண்டுப் பிரசுரங்கள் இப்படி எதையுமே இதுவரை காணமுடியவில்லை.

ஒருவேளை ஈ.பி.டி.பி.யினர் போட்டியில் இருந்திருந்தால் மேற்சொன்ன திருவிழாக் கோலத்தை காணமுடிந்திருக்கும் என்கின்றனர் பொதுமக்கள்.

ஏனைய கட்சியினருக்கு ஈ.பி.டி.பி.யினர் அளவுக்கு ஈடுபாடு கிடையாது என்கின்றனர் சீலர்.

வேறு சிலரோ ஈ.பி.டி.பி. போட்டிக்கு இல்லை யென்பதால், போட்டியில்லாத வெற்றி நிச்சயம். பிறகு எதற்கு "வீண் செலவும், அலைச்சலும்" என்று கட்சிகள் காத்திருக்கின்றன என்கின்றனர்.

இதில் எது சரியான கணிப்பு என்று நம்மால் ஊகிக்க முடியவில்லை. இருந்தாலும், நியாயம் கிடைத்து ஈ.பி.டி.பி.யினர் போட்டிக் களத்தில் குதிக்கும்போது சோர்ந்து போயிருக்கும் யாழ்ப்பாண தேர்தல் களம் நிச்சயம் களை கட்டும் என்பது மட்டும் தெரிகின்றது.


இந்த வாரம் தமக்கு நீதிமன்றம் நியாயம் வழங்கும் என்று ஈ.பி.டி.பி. ஆதரவாளர்கள் காத்திருப்பது போல், தேர்தல் சுவாரஷ்யங்களுக்காக மக்களும் காத்திருக்கின்றனர்.

எவர் போட்டிக்கு வந்தாலும், வராவிட்டாலும், மக்கள் தமது வாக்களிக்கும் ஜனநாயக உரிமையை வீணடிக்காது, பிரயோகிக்க வேண்டும்.

- ஆசிரியர்.

கிராமங்களின் தேவைகளுக்கேற்பவே அபிவிருத்திப் பணிகள் மேற்கொள்ளப்படும்

சந்திரகுமார் எம்.பி. தெரிவிப்பு



கிராமங்களின் தேவைகளுக்கேற்ப முன்னுரிமை அடிப்படையில் அபிவிருத்திப் பணிகள் மேற்கொள்ளப்படுமெனவும், மக்களின் தேவையத்திற்கு சென்றவர்கள் வீதி வீபத்தில் காயமடைந்தனர்

(யாழ்ப்பாணம்)

கொக்குவில் பிரவுன் வீதியில் உள்ள கல்வாரி தேவாலயத்திற்கு அருகாமையில் நேற்றுக்காலை தேவாலயத்திற்கு மோட்டார் சைக்கிளில் சென்று கொண்டிருந்தவர்கள் மீது ஓட்டோ ஒன்று மோதிய போது அம்மோட்டார் சைக்கிள் விபத்துக்குள்ளாகியதில் இரண்டு சிறுவர்கள் படுகாயமடைந்தனர்.

நேற்றுக் காலை 8.30 மணியளவில் நடைபெற்ற இவ்விபத்துச்சம்பவத்தில் பிறவுண் வீதியில் வசிக்கும் குணரத்தினம் சாமுவேல் (வயது 4) குணரத்தினம் எஸ்தர் (வயது 6) ஆகிய இரு சிறுவர்களும் படுகாயமடைந்தநிலையில் யாழ்ப்போதனா வைத்தியசாலையில் சிகிச்சைக் கென அனுமதிக்கப்பட்டுள்ளனர். மிகவும் வேகமாக வந்த ஓட்டோ, இவர்களுடைய செப்த மோட்டார் சைக்கிள் மீது மோதிவிட்டுத் தப்பிச் சென்றதாவும் தெரிவிக்கப்பட்டது. (பா.மி)

கோரிக்கைகள் கவனத்திலெடுக்கப்படுமெனவும் நாடாளுமன்ற உறுப்பினர் சந்திரகுமார் தெரிவித்தார்.

வட்டுக்கோட்டையில் சங்கரத்தை துணை பிரதேசத்தில் இடம்பெற்ற மக்கள் சந்திப்பில் கலந்துகொண்டு உரையாற்றுகையில் தேவாலயம் அவர் மேற்கண்டவாறு தெரிவித்தார். அவர் தனதுரையில் மேலும் தெரிவித்தாவது:

மக்களின் வாழ்வாதாரத்தை மேம்படுத்துவதில் குறிப்பாக கிராம மக்களின் அபிவிருத்தியில் ஈ.பி.டி.பி. முன்னின்று உழைத்து வருகிறது. இப்பகுதியிலுள்ள அந்நெறிப் பாடசாலைகளில் கல்வி கற்பிக்கும் முன்று ஆசிரியர்களுக்கு மாதாந்தம்

முவாயிரம் ரூபா வழங்கப்படும். அத்துடன் பாடசாலைக்கான தளபாடம் மற்றும் உபகரணங்களைக் கொள்வனவு செய்ய ஒரு இலட்சம் ரூபா ஒதுக்க வுள்ளேன்.

இப்பிரதேசத்திற்கு ஏற்ற வகையில் பொருத்தமான வருமானம் ஈட்டக்கூடிய சுயதொழில் முயற்சிகளை இனங்கண்டு தெரியப்படுத்தினால் அதனை ஆரம்பிப்பதற்கேற்ற சகலநடவடிக்கைகளும் மேற்கொள்ளப்படும். பாடசாலை மாணவர்களுக்குத் தேவையான கற்றல் உபகரணங்கள் ஒருவாரத்திற்குள் வழங்கப்படும் என அவர் மேலும் தெரிவித்தார்.

30 ஆயிரம் ஏக்கர் பயிர்ச்செய்கை வவுனியா மாவட்டத்தில் அழிந்தது

(வவுனியா)

வவுனியா மாவட்டத்தில் தொடர்ச்சியாகப் பெய்துவரும் கனமழையினால் 30 ஆயிரம் ஏக்கர் பயிர்ச்செய்கை அழிவடைந்துள்ளதாக வவுனியா மாவட்ட விவசாயப் பிரிவாக்கல் உதவிப் பணிப்பாளர் திருமதி ஜெ.ஜெகநாதன் தெரிவித்தார்.

இதில் 15 ஆயிரம் ஏக்கர் உழுந்துச் செய்கையும், 13 ஆயிரம் ஏக்கர் நெற்செய்கையும் மற்றும் 2 ஆயிரம் மேட்டு நிலப் பயிர்ச்செய்கையும் அழிவடைந்தது. வவுனியா மாவட்டத்தில் விவசாயத்தை நம்பி வாழும் விவசாயிகள் பெரும் நஷ்டமடைந்துள்ளனர்.

இதனால் இவ்விவசாயிகளுக்கு தொடர்ச்சியாக 6 மாத

காலத்திற்கு நிவாரணம் வழங்கப்படவேண்டும் என மாவட்ட அரசு அதிபர் சமூக சேவை அமைச்சிடம் சிபார்சு செய்துள்ளதாகவும் அவர் மேலும் தெரிவித்தார்.

இதேவேளை வெள்ள அனர்த்தத்தினால் வவுனியா மாவட்டத்தில் இன்று முதல் 3 தினங்கள் பாடசாலைகள் அனைத்தும் மூடப்படவுள்ளது.

இடம்பெயர்ந்த மக்கள் பெருமளவில் பாடசாலைகளில் அமைக்கப்பட்டுள்ள நலன்புரி நிலையங்களில் தங்கவைக்கப்பட்டுள்ள நிலையில் இப்பாடசாலைகள் தற்காலிகமாக மூடப்படவுள்ளதாக வவுனியா மாவட்ட அரசாங்க அதிபர் தெரிவித்தார். (39)

குறித்த சிலருக்கு தொடர்ச்சியாக வழங்கப்படும் உதவிப்பொருட்கள்

(கிளிநொச்சி)

கிளிநொச்சி திருநகர் வடக்கு கிராமத்திற்கு அரசசார்பற்ற நிறுவனங்கள் மற்றும் பொது அமைப்புகளினால் வழங்கப்படும் உதவிகள் குறிப்பிட்ட சிலருக்கே தொடர்ச்சியாக வழங்கப்படுவதாக அக்கிராம மக்கள் கவலை தெரிவிக்கின்றனர்.

இக்கிராமத்திலுள்ள சில அமைப்புகள் குறிப்பாக சிலரது பெயரை மட்டுமே தெரிவு செய்து கொடுப்பதால் அந்த உதவிகள் அவர்களுக்கே கிடைக்கின்றன. இந்நடவடிக்கை தொடர்ச்சியாக இடம்பெறுவதால் ஏழைகள் உதவிகள் இன்றிக் கஷ்டப்படுவதாகச் சுட்டிக்காட்டப்படுகின்றது.

சிவத்தமிழ் மானிட விடிபற்கழகம் நிதி, உதவிப் பொருட்கள் சேகரிப்பு

(யாழ்ப்பாணம்)

கிழக்கு மாகாணத்தில் ஏற்பட்டுள்ள தொடர்ச்சியான இயற்கை அனர்த்தம் காரணமாகப் பாதிக்கப்பட்ட மக்களுக்கு யாழ்ப்பாண மாவட்ட சமூக, சமய அமைப்புகளிடம் இருந்தும், பொதுமக்கள், நலன்விரும்பிகளிடம் இருந்தும் நிதி உட்பட்ட உதவிப்பொருட்களைச் சேகரித்து அனுப்புவதற்கான நடவடிக்கையில் சிவத்தமிழ் மானிட விடிபற்கழகம் ஈடுபட்டுள்ளது.

இம் மக்களுக்கான உதவிப் பொருட்கள் சேகரிப்பது தொடர்பான ஒருங்கிணைப்புக்கூட்டம் நேற்று யாழ்ப்பாண பரிபாலன சபை மண்டபத்தில் நடைபெற்றது.

இவ் ஒருங்கிணைப்புக் கூட்டத்தில் மேற்படி கழகத்தின் ஆலோசகர்கள், தலைவர்கள், செயற்குழு

இக்கிராமத்தில் கடமையாற்றும் கிராமசேவையாளர் ஓய்வு பெற்றுச் சென்றுள்ளார். இதனால் தற்போது பதில் கிராமசேவையாளரே கடமையாற்றி வருவதாகத் தெரிவிக்கப்படுகின்றது.

இதைவிட நிறுவனங்களினூடாக வழங்கப்படும் நிவாரண உதவிகள் மற்றும் சுயதொழில் ஊக்குவிப்புக் கடன் வசதிகள், விதவைகளுக்கென வழங்கப்படும் உதவிகள் என்பன வசதியானவர்களுக்கு வழங்கப்படுகின்றன. இவை பல தடவையும் அவர்களுக்கே வழங்கப்படுவதாகத் தெரிவிக்கப்படுகின்றது.

இக்கிராமத்தில் செயற்படும் அமைப்புகள் சிலரது செல்வாக்கினால் இவ்வாறான நடவடிக்கை

களில் ஈடுபடுவதை நிறுத்த வேண்டும். சரியான தகவல்களை நிறுவனங்களுக்கு வழங்கவேண்டும் என மக்கள் கேட்டுக்கொள்கின்றனர்.

இதைவிட உதவிகளை வழங்கும் அரசசார்பற்ற நிறுவனங்கள் தங்களது உதவிகளை ஏழை மக்களுக்குக் கிடைக்கக்கூடிய வகையில் அவற்றைச் சரியான முறையில் வழங்க நடவடிக்கை எடுக்க வேண்டும் எனவும் அக்கிராம மக்கள் கோரிக்கை விடுக்கின்றனர்.

இதேவேளை கிளிநொச்சி மாவட்டத்தில் பதில் கிராமசேவையாளர்களே கடமையாற்றுவதாகவும் இதனாலேயே இவ்வாறான நடவடிக்கைகள் இடம்பெறுவதாகவும் தெரிவிக்கப்படுகின்றது. (28)

உறுப்பினர்கள் உள்ளிட்ட யாழ்ப்பாண மாவட்ட சமூக மாணவர்கள் கலந்துகொண்டனர்.

இதன்போது யாழ்ப்பாண மாவட்டத்தின் பிரதான பாடசாலைகள், பொது அமைப்புகள், நலன்விரும்பிகள், சமூக அமைப்புகளிடமும் பொது மக்களிடமும் உடுபடைகள், நிதி மற்றும் உதவிகள் ஒருவார காலப்பகுதிக்குள் திரட்டுவதற்கான நடவடிக்கைகளும் எடுக்கப்பட்டுள்ளது.

இவ்வாறு திரட்டப்படும் உதவிப்பொருட்கள் கிழக்கு மாகாணத்திற்கு எடுத்துச் செல்வதற்கான பார்வூர்திப் போக்குவரத்துக் குறித்து யாழ்ப்பாண அரசு அதிபரிடம் தொடர்பு கொண்டு அவரது உதவியும் பெற்றுக்கொள்ள நடவடிக்கை எடுக்கப்பட்டுள்ளது. (பா.மி)

சம்பிரதாயங்களைக் கடைப்பிடிப்பதில் பயன் ஏதும் ஏற்படப்போவதில்லை

(யாழ்.நிருபர்)
ஆன்மீகம் குன்றி அதர்மம் தலைதூக்கியுள்ளமையே ஒழுக்கச் சீர்கேடுகளுக்குக் காரணமாகும். எதிர்கால சந்ததியினராகிய மாணவர்களை ஆன்மீக நெறியில் ஈடுபடுத்துவதன் மூலம் சிறந்த ஒழுக்கமுள்ள சமுதாய மொன்றை உருவாக்க முடியும். இவ்வாறு கோண்டாவில் இந்து மகாவித்தியாலயத்தில் நடைபெற்ற காலைப் பிரார்த்தனைக் கூட்டத்தில் கலந்துகொண்டு உரை நிகழ்த்திய கோண்டாவில் சாயிசேவா நிலையப் பொறுப்பாளர் எஸ்.தங்கராசா குறிப்பிட்டார்.

கல்லூரி அதிபர் சு.சண்முக குமார் தலைமையில் கடந்த வெள்ளிக்கிழமை நடைபெற்ற இந்நிகழ்வில் சாயிசேவா நிலையப் பொறுப்பாளர் தொடர்ந்து பேசுகையில்-
இந்து மதத்தைப் பின்பற்றும் நாம் சிறந்த ஒழுக்க சீலர்களாக விளங்க வேண்டும். இந்து மத நூல்களான வேதங்கள், உபநிடதங்கள், பகவத்கீதை, புராண இதிகாசங்கள் எல்லாம் சிறந்த ஒழுக்க விழுமியங்களை எமக்குக் கற்றுத் தருகின்றன. மாணவர்கள் இந்த நூல்களைக் கற்று அறநெறியில் ஒழுக்க வேண்டும்.

இன்றைய இளைய தலைமுறையினரிடையே ஒழுக்க விழுமியங்கள் பற்றிய விழிப்புணர்வினை ஏற்படுத்துவதற்காகவே பாடசாலை மாணவர்களிடையே இத்தகைய ஆன்மீக கருத்தரங்குகளை நடத்தி வருகிறோம்.
நடைமுறைக்கு ஒவ்வாத சம்பிரதாயங்களைக் கடைப்பிடிப்பதால் பயன் எதுவும் ஏற்படப் போவதில்லை. மாணவர்கள் அனைவரும் சொல், செயல் என்பவற்றில் ஒத்த தன்மையுடையவர்களாக விளங்க வேண்டும்.

தெங்கு செய்கையாளர்களுக்கு உரமானிய அனுமதிப்பத்திரம்

(வடமராட்சி கிழக்கு)
மகிந்த சிந்தனை 'கப்ருக' முயற்சி நிகழ்ச்சித்திட்டத்தின் கீழ் தெங்குச் செய்கையாளர்களுக்கு உரமானியம் வழங்கப்படவிருக்கிறது.
உரமானியம் பெறவிரும்பும் சகல தெங்குச் செய்கையாளர்களும் உடனடியாக தத்தமது கிராம அலுவலர் அல்லது சமுர்த்தி அபிவிருத்தி அலுவலரிடமிருந்து விண்ணப்பப் படிவத்தைப் பெற்று அதனைப் பூர்த்தி செய்து வழங்குமாறு கேட்டுக்கொள்ளப்பட்டுள்ளது.
தகுதியான ஒவ்வொரு தெங்குச் செய்கையாளருக்கும் உரமானிய அனுமதிப்பத்திரம் வழங்கப்படவிருக்கிறது. மேலதிக விபரங்கள் தேவைப்படுவோர் தெங்கு அபிவிருத்தி உத்தியோகத்தர்களுடன் தொடர்பு கொண்டு விபரங்களைப் பெற்றுக் கொள்ளலாமென வடமராட்சி கிழக்கு உதவி அரசாங்க அதிபர் நதிருலிங்கநாதன் அறிவித்துள்ளார். (70)

மணவாளக்கோல உற்சவம்

பொலிகண்டி கந்தவனம் கல்யாண வேலவ சவாமி ஆலய மணவாளக்கோல விழா நாளை செவ்வாய்க்கிழமை நடைபெறவுள்ளது.
அன்றைய தினம் காலை 8 மணியளவில் சண்முகப் பெருமானுக்கு 1008 சங்காபிஷேகமும், தொடர்ந்து விசேட பூசைகளும் இடம்பெறவுள்ளன.
மாலைப் பூசைகள் 5 மணிக்கு ஆரம்பமாகி திருக்கல்யாண உற்சவம், திருவஞ்சல் என்பன இடம்பெற்று பூந்தண்டுகையில் வலம்வந்து அடியவர்களுக்கு அருட்காட்சியளிப்பார்.
★ ★ ★
அளவெட்டி, கணேஸ்வரம் குருக்கள் கிணற்றுடி விநாயகர் ஆலய சதுர்த்தி விழாவும், மணவாளக்கோல விழாவும் இன்று காலை 8.30 மணிக்கு 108 சங்காபிஷேகத்துடன் நடைபெற்று

பகல் 12 மணிக்கு விநாயகப் பெருமான் வீதியுலா வந்து அடியவர்களுக்கு அருள்பாலிப்பார்.
மாற்றுலவுவுள்ளோர் கற்பந்தகாரைநகரில் வகுப்பறை அமைப்பு
காரைநகர் யாழ்.நகரில் கல்லூரியில் விசேட தேவையுடைய மாணவர்களுக்கான வகுப்பறை ஒன்று அண்மையில் திறந்துவைக்கப்பட்டுள்ளது.
யுனிசெவ் நிறுவனத்தினரால் அமைக்கப்பட்ட இவ்வகுப்பறைக் கட்டடத்தை யுனிசெவ் நிறுவனத்தின் யாழ்.அலுவலகத் தலைமை அதிகாரி டமாசியஸ் மேச்சர் திறந்து வைத்தார்.
இந்நிகழ்வில் பிரதம விருந்தினராக நல்லூர் உதவிப் பிரதேச செயலர் அ.சோதிநாதன், வேம்படி மகளிர் உயர்தரப் பாடசாலை ஆசிரியர் திருமதி தயாநிதி சோதிநாதன், பாடசாலை அதிபர் திசோமசேகரம் ஆசிரியர்கள், மாணவர்கள், பெற்றோர்கள், மற்றும் பலரும் கலந்துகொண்டனர். (50)

பச்சிலைப்பள்ளி மக்களுக்கு 24 மணி நேரமும் மின்சாரம்

(பளை)
இதுவரைகாலமும் மின்பிறப்பாக்கி மூலம் மின்சாரத்தைப் பெற்று வந்த பச்சிலைப்பள்ளி பிரதேச மக்கள் இன்னும் சில நாட்களில் நேரடியாக மின்சாரத்தைப் பெறவுள்ளனர்.
கன்னாகத்தில் இருந்து பளை வரையிலான மின் இணைப்பு வேலைகள் முடிவடைந்ததைத் தொடர்ந்து சாவகச்சேரி மின்

சார சபையினர் இப்பிரதேசத்திலுள்ள அரச அலுவலகங்கள், வதிகள், குடியிருப்புகள், தொழில நிலையங்களுக்கு முழுநாளும் மின்சாரத்தை வழங்கவுள்ளனர்.
இதனால் பச்சிலைப்பள்ளி பிரதேசத்தில் பளை, புலோப்பளை, முல்லையடி, வண்ணாங்கேணி கிராமங்கள் நாள் முழுவதும் மின்சாரம் பெறக்கூடிய வாய்ப்பு ஏற்பட்டுள்ளது. (70)



கள்ளொச்சி மாவட்டத்தில் கண்டாவளை மகா வித்தியாலய மாணவர்களுக்குப் பாடணிகளை ஆ.குலநாதன் அன்பளிப்பாக வழங்குவதையும், மாணவர் ஒருவர் பாடணியைப் பொதியைப் பெறுவதையும் படத்தில் காணலாம். (100)

பொறுப்பற்ற விதத்திலான தபால் ஊழியர்களின் பணி

(கொக்குவில்)
தபால் விநியோக ஊழியர்கள் பொறுப்பற்ற வகையில் தமது பணிகளை ஆற்றிவருவதாக மக்கள் குறை தெரிவிக்கின்றனர்.
இந்நிகழ்வுகள் யாழ்.நகரிலும் நகரை அண்மித்த பகுதிகளிலும் சமீப காலங்களில் அதிகரித்து

வருவதாகவும் அவர்கள் மேலும் கூறுகின்றனர்.
முகவரி இடப்பட்ட நபருக்குச் சில தபால்கள் சென்றடையாமல் வேறொருவருக்குக் கையளிக்கப்பட்டு வருவதாகவும் தெரிய வருகிறது.
இதனால் முகவரிக்குரியவர்களுக்குத் தபால் சென்றடையாத நிலைமையால் பல காரியங்கள் பின்னடைந்தும் தெரிய வராமலும் போயுள்ளதாகவும்

விசனம் தெரிவிக்கப்படுகிறது. முகவரியைத் தேடிச் சரியானவர்களுக்குக் கையளிக்க வேண்டிய நியதியை மீறி, ஒரு சில தபால் விநியோகத்தர்களின் செயலால் புனிதமான சேவை சந்தி சிரிக்க முன்பாக, அதிகாரிகள் உசாரடைந்து தபால் விநியோகஸ்தர்களின் அசமந்தப்போக்கைத் தடுத்து நிறுத்த வேண்டுமென மக்கள் கேட்டுக் கொள்கின்றனர். (68)

வளர்ச்சு நாய்களுக்கு தடுப்பூசி ஏற்றல்

(யாழ்ப்பாணம்)
கொழும்புத்துறை சுகாதாரப் பரிசோதகர் பிரிவுக்குப்பட்ட வளர்ச்சு நாய்களுக்கான விலங்கு விசர் நோய்த் தடுப்பூசி இன்று ஏற்றப்படவுள்ளதாக மாநகர சபையின் சுகாதாரப் பகுதியினர் அறிவித்துள்ளனர்.
இத்தடுப்பூசி 3ஆம் குறுக்குத்தெரு கொழும்புத்துறையிலும், ஏ.வி.நோட் சனசமூக நிலையத்திலும் காலை 9 மணி முதல் முற்பகல் 11 மணிவரை ஏற்றப்படும் என்றும் அறிவிக்கப்பட்டுள்ளது.

சிறிய வீதிகளில் கனரக வானங்களுக்குத் தடை?

(யாழ்ப்பாணம்)
யாழ்.மாவட்டத்தில் சிறிய வீதிகளில் கனரக வாகனங்களின் நடமாட்டத்தைத் தடை செய்து குறித்து உள்ளூராட்சித் திணைக்கள அதிகாரிகள் ஆலோசனை செய்து வருவதாகத் தெரிவிக்கப்படுகிறது.
உள்ளூராட்சித் திணைக்களத்தினால் பராமரிக்கப்பட்டு

வரும் பிரதேசசபைகளினதும் நகர சபைகளினதும் வீதிகளில் மேற்படி வாகனங்கள் செல்வதனால் அவ்வீதிகள் விரைவில் சேதமடைந்து சாதாரண மக்களின் பாவனைக்கு உதவாத வீதிகளாக மாறுவதே இத்தடை விதிப்புக்கான காரணம் என்றும் தெரிவிக்கப்படுகிறது.



சாவகச்சேரி டிஹிபேக் கல்லூரியின் கால்கோள் விழாவில் தரம் 01 மாணவர்களுக்கு அதிபர் சு. அருந்தவபாலன் றனைவுப் பரிசில் வழங்குவதையும், அருகில் ஆரம்பப் பிரிவு புகுத் தலைவர் பாடசாலை அபிவிருத்திச் சங்கச் செயலாளர், பாடசாலை பழைய மாணவர் சங்கச் செயலாளரான சாவகச்சேரி மக்கள் வங்கி முகாமையாளர் ஆகியோரையும், மாணவர்களாகக் கலை நிகழ்வையும் காணலாம். (11)

காத்திரமான மானவ சமுதாயத்தை பாடசாலைகள் உருவாக்க வேண்டும்

நல்லூர் உதவிப் பிரதேச செயலர் வேண்டுகோள்

(காரைநகர்)
பாடசாலைகள் வெறும் கல் வியை மட்டும் போதிக்கும் இடமாக இருக்காது எதிர்காலத்தில் சிறப்பான, காத்திரமான மானவ சமுதாயத்தைக் கட்டி யெழுப்ப வேண்டிய பொறுப்புடன் அவை செயற்படவேண்டுமென நல்லூர் உதவிப் பிரதேச செயலர் அ.சோதிநாதன் தெரிவித்தார்.
அண்மையில் நடைபெற்ற காரைநகர் யாழ்ப்பாணம் கல்லூரியின் 64 ஆவது நிறுவந் தினமும் பரிசளிப்பு விழா நிகழ்வுகளில் பிரதம அதிதியாகக் கலந்துகொண்டு உரையாற்றும் போதே அவர் இவ்வாறு தெரிவித்தார்.
அவர் தொடர்ந்து உரையாற்றுகையில் -
கடந்த காலங்களில் பாடசாலைச் சூழல் சிறப்பாக இருக்கவேண்டும். காரணம்

பாடசாலைக் காலங்களில் தான் மனிதவளமான மாணவர்களை உருவாக்குவதற்கான சந்தர்ப்பம் காணப்படுகின்றது.
குறிப்பாகப் பாடசாலை களை, கல்வியை மட்டும் பெறும் இடமாகக் கருதாது, அறிவு, திறன் என்பவற்றுக்கு அப்பால் சிறப்பான மனப்பாங்கைக் கட்டியெழுப்பும் இடமாகக் கருத வேண்டும்.
மாணவர்கள் இந்த மூன்று விடயங்களையும் பின்பற்ற வேண்டும். இந்த மூன்றுமையும் பெறும் மாணவன் எதிர்காலத்தில் ஒரு நற்பிரஜையாக சமூகத்தில் மதிக்கப்படுவான்.
கடந்த காலங்களில் எமது பிரதேசம் இறுக்கமான கலாசாரத்துடன் இணைக்கப்பட்ட பிரதேசமாகக் காணப்பட்டு வந்தது. ஆனால், தற்பொழுது அந்தக் கலாசாரம் பின்பற்றப்படுவதில் சில சிக்கல்கள் இருப்பதாகத் தோன்றுகின்றது. அதற்

கான காரணம் பாடசாலை மாணவர்களின் சில பிரச்சினைகள், சமூகத்தில் ஏற்படும் பிரச்சினைகளின் தாக்கம் என்பனவாகும்.
எனவே, சிறப்பான கலாசாரத்தைக் கட்டியெழுப்புவதற்கு மாணவர்கள் சிறப்பானவர்களாக வளர்க்கப்படல் வேண்டும். மாணவர்கள் சிறப்பான கல்வியையும், ஒழுக்கத்தையும், மனிதநேயத்தையும் வளர்த்துக் கொள்ள வேண்டும்.
குறிப்பாக, ஆசிரியர்கள் தாங்கள் பெற்ற அறிவு இவ்வளவு தான் என நினைத்துக்கொள்ளாது அந்த மேலும் அறிவை வளர்த்து அந்த மாணவர்களுடைய கல்வி வளர்ச்சியில் கூடிய கவனம் செலுத்த வேண்டும்.
இன்றைய காலச் சமூகம் போட்டிச் சூழலாகக் காணப்படுகிறது. எந்த ஒரு இடத்திலும் போட்டிதான் காணப்படுகிறது. இப்போட்டிகளைச் சமாளிப்பதற்கு ஏற்றவகையில் மாணவர்கள் சமூகத்தில் உருவாக்கப்பட வேண்டும் என்றார்.(50)

அதியரை நியமிக்க கோரிக்கை விடுப்பு

(கிளிநொச்சி)
கிளிநொச்சி பெரியகுளம் ஐயனார் வித்தியாலயத்திற்கு இதுவரை அதிபர் நியமிக்கப்படவில்லை என பெற்றோர்கள் தெரிவிக்கின்றனர்.
குறித்த பாடசாலையில் முன்பு கடமையாற்றிய அதிபர் இடமாற்றம் பெற்றுச் சென்றுள்ளதை அடுத்து, புதிய அதிபர் எவரும் இதுவரை நியமிக்கப்படவில்லை.
பின்தங்கிய பிரதேசத்தில் காணப்படும் இந்தப் பாடசாலையில் குறைந்தளவு மாணவர்களே கல்வி கற்று வருகின்றபோதும், நிர்வகிப்பதற்கு அதிபர் இல்லாமையால் இப்

பாடசாலையின் நிர்வாகம் ஸ்தம்பிதம் அடைந்துள்ளதாகப் பெற்றோர்கள் கவலை தெரிவிக்கின்றனர்.
இந்தப் பாடசாலையில் வளப்பற்றாக்குறையும் காணப்படுகின்றது. எனினும், தற்போது இப் பாடசாலை அதிபர் இல்லாது இயங்கி வருவதாகப் பெற்றோர்கள் கட்டிக்காட்டுகின்றனர்.
எனவே, சம்பந்தப்பட்டவர்கள் மாணவர்களின் கல்வி வளர்ச்சியைக் கருத்திற் கொண்டு, இந்தப் பாடசாலைக்குப் புதிய அதிபர் ஒருவரை நியமிக்குமாறு பெற்றோர்கள் கோரிக்கை விடுக்கின்றனர்.(28)

சொந்த இடத்தில் மீளக்குடியேற்றுமாறு காரைநகர் நீலக்காடு மக்கள் கோரிக்கை

(காரைநகர்)
காரைநகர் நீலக்காடு கிராம மக்கள் தங்களைச் சொந்த இடத்தில் மீளக்குடியமர்த்து மாறு அமைச்சர் கே.என்.டக்ளஸ் தேவானந்தாவிடம் கோரிக்கை மனுவொன்றைக் கையளித்துள்ளனர்.
அம் மனுவில் குறிப்பிடப்பட்டுள்ளதாவது -
1996 ஆம் ஆண்டு ஏற்பட்ட நாட்டு நிலைமை காரணமாக இக்கிராமத்திலிருந்து இடம் பெயர்ந்து காரைநகரின் ஏனைய பகுதிகளிலும் மற்றும் வெவ்வேறு இடங்களிலும் வாழ்ந்து வருகின்றோம். தற்போது நாட்டில் ஏற்பட்டுள்ள சமாதானச்

சூழ்நிலையை அடுத்து, பாதுகாப்பு வலயங்கள் அகற்றப்பட்டுக் கொண்டிருப்பதால், நாங்கள் பாரம் பரியமாக வாழ்ந்து வந்த காரைநகர் நீலக்காட்டுப் பகுதியில் மீளவும் குடியேறி வாழ விரும்புகிறோம்.
எனவே, பாதுகாப்புக்கு அச்சுறுத்தலாக உள்ள நிலக்கண்ணி வெடிகளை அகற்றுவதற்கான நடவடிக்கைகளை மேற்கொள்வதுடன், வீடுகள் மற்றும் வாழ்வாதார உதவிகள் கிடைப்பதற்கும் ஆவன செய்து தருமாறு கேட்டுக்கொள்கிறோம் என்று அப்பகுதி மக்களின் கையொப்ப மிடப்பட்ட மனுவே அமைச்சரிடம் கையளிக்கப்பட்டது. (50)

பழகிய பழக்கத்தால் பயணிகள் கவலை

(பருத்தித்துறை)
தமது பயணங்களில் தொடர்வதற்காக வீதிகளில் காத்திருக்கும் மக்கள், சிறுநூர்திகள் தம்மை ஏற்றிச் செல்லாததால் விரக்தியடைவதாகத் தெரிய வருகின்றது.
பிரயாணிகள் கைகாட்டி மறிக்காததும், சாரதி சிறுநூர்தியை நிறுத்தாமல் செல்வதும் அடிக்கடி நிகழும் நிகழ்வாக உள்ளது.
பிரயாணிகள் மறிக்காத போது, தாம் எதற்காகச் சிறுநூர்தியை நிறுத்தவேண்டுமென அவற்றின் சாரதிகள் கேள்வியெழுப்புவதையும் காணக்கூடியதாகவுள்ளது.

இருந்தாலும் வீதியால் செல்கின்ற மக்கள் எல்லோரையும் கூவியழைத்து ஏற்றிச் சென்றவர்கள் தான் இவர்கள். ஆனால், தற்போதைய இந்த நடைமுறை எப்படி முளைத்தது என்பது தெரியாமல் மக்கள் குழம்பியுள்ளனர்.
ஏற்கனவே பழகிய பழக்கத்தினாலேயே மக்கள் குழம்புகின்றனர் என்பது குறிப்பிடத்தக்கது.
எப்படியாயினும், சில விடயங்களில் மக்களோடு ஒத்துப் போய் செயலாற்றுவது சிறந்தது என இவற்றைக் கண்ணூறும் நலன்விரும்பிகள் தெரிவிக்கின்றனர். (மா)

அநாகரிக ஆடைகளுடன் நீதிமன்றில் நுழையத் தடை

(யாழ்ப்பாணம்)
தமிழ்க் கலாசாரத்தை மழுங்கடித்து, நீதிமன்றத்தை அவமதிக்கக்கூடிய அநாகரிகமான ஆடைகளுடன் யாழ். நீதிமன்ற வளாகத்தினுள் பிரவேசிப்பது தடை செய்யப்பட்டுள்ளதாக அறிவித்தல் ஒன்று நீதிமன்ற நுழைவாசலில் தொங்க விடப்பட்டுள்ளது.
நீதிமன்றத்தில் நடைபெறும் வழக்குகள் தொடர்பாகவும், வேறு தேவைகளுக்கும் வருகின்றவர்களாயினும் சரி அவர்கள் அநாகரிகமான ஆடைகளை அணிந்து வருவதற்கு முற்றாகத் தடை விதிக்கப்பட்டுள்ளதாகவும், இத்தடை ஆண், பெண் இருபாலாருக்கும் பொருந்தும் எனவும் அறிவிக்கப்பட்டுள்ளது.

தமிழ்க் கலாசாரத்தை மழுங்கடித்து, நீதிமன்றத்தை அவமதிக்கக்கூடிய அநாகரிகமான ஆடைகளுடன் யாழ். நீதிமன்ற வளாகத்தினுள் பிரவேசிப்பது தடை செய்யப்பட்டுள்ளதாக அறிவித்தல் ஒன்று நீதிமன்ற நுழைவாசலில் தொங்க விடப்பட்டுள்ளது.
நீதிமன்றத்தில் நடைபெறும் வழக்குகள் தொடர்பாகவும், வேறு தேவைகளுக்கும் வருகின்றவர்களாயினும் சரி அவர்கள் அநாகரிகமான ஆடைகளை அணிந்து வருவதற்கு முற்றாகத் தடை விதிக்கப்பட்டுள்ளதாகவும், இத்தடை ஆண், பெண் இருபாலாருக்கும் பொருந்தும் எனவும் அறிவிக்கப்பட்டுள்ளது.

<p>இன்றைய பலன் 07.02.2011 - திங்கட்கிழமை</p>			<p>பஞ்சாங்கக் குறிப்புகள் விகிர்த்தி 24 இராகுகாலம் 8.05 - 9.35, சுபநேரம் 12.35 - 2.05, சதுர்த்தி பி.ப.3.57, உத்தரட்டாதி பி.இ.12.43, சித்தம் சதுர்த்தி விரதம்.</p>			<p>இரகுநாதையர் பஞ்சாங்க கணிப்பை அடிப்படையாகக் கொண்டது -ஆதினி-</p>		
<p>மேடம்:- தேக ஆரோக்கியம், மன அமைதி, கொண்டாட்டம்.</p>	<p>கடகம்:- நற்செய்தி வரல், குடும்பத்தல் மகிழ்ச்சி, தொழில் இலாபம்.</p>	<p>துலாம்:- துணிவுடன் செயற்படல், புதிய முயற்சியால் லாபம், இனசனக் கொண்டாட்டம்.</p>	<p>மகரம்:- நிம்மதிக் குறைவு, ஆலய தரிசனம், பெரியோர் பகை.</p>					
<p>ரஷபம்:- தொழில் சிறப்பு, முயற்சி பலிதம், நண்பர் பாராட்டு.</p>	<p>சிம்மம்:- பகைவர் நேசம், உறவினர் உதவி, தலைமை தாங்கல்.</p>	<p>விருச்சிகம்:- பாராட்டப்படல், மதிப்பு உயர்தல், பரிசுகள் கிடைத்தல்.</p>	<p>கும்பம்:- பதவி உயர்வு, மகிழ்வான செய்தி, பண வரவு.</p>					
<p>மீனம்:- நண்பர் சேர்க்கை, அந்நியர் உதவி, கௌரவம் உயர்வு.</p>	<p>கன்னி:- பிறப்பொருளில் ஆசை, துன்ப மிகுதி, கௌரவக் குறைவு.</p>	<p>தனுசு:- நண்பர்கள் உதவி, கவலை நீக்கம், மகிழ்வான கொண்டாட்டம்.</p>	<p>மீனம்:- பிறருக்கு உதவி, பாராட்டப்படல், பயணம்.</p>					

குடாநாட்டிலுள்ள மாணவர்களின் விளையாட்டுத்திறன் முன்னேற்றம்

(யாழ்ப்பாணம்)
போர் நிறைவடைந்த பின்னர் யாழ். மாவட்டப் பாடசாலை மாணவர்களின் விளையாட்டுத்திறன் மாவட்ட நிலை, மாகாண நிலை, தேசிய நிலை என்கின்ற நிலையில் முன்னேற்றம் அடைந்துள்ளதென யாழ். மாவட்ட நாடாளுமன்ற உறுப்பினர் மு.சந்திரகுமார் தெரிவித்தார்.
நேற்றுமுன்தினம் சனிக் கிழமை யாழ். தேவரையாளி இந்துக் கல்லூரியில் அதிபர் மா.நவநீதமணி தலைமையில் நடைபெற்ற இல்ல மெய்வல்லுநர் போட்டியில் பிரதம விருந்தினராகக் கலந்துகொண்டு உரையாற்றும்போதே அவர் இவ்வாறு தெரிவித்தார்.
அவர் தொடர்ந்து உரையாற்றுகையில் -
மாணவர்களின் விளையாட்டுத் திறனை சர்வதேச தரத்திற்கு உயர்த்துகின்ற வகையில், செயற்பாடுகள் அமைய வேண்டும். யாழ். மாவட்டத்தில் மேலைத்தேய வாத்தியங்கள் பயன்படுத்துவதற்குப் பதிலாக தமிழ் இன்னியம் என்கிற குழு அறிமுகம் செய்யப்பட்டு வருகின்றது.
இதன் பயன்பாடு தற்போது கிளிநொச்சி மாவட்டத்தில் பல்

வேறு பாடசாலைகளில் நடைமுறையில் உள்ளது.
இந்த வாத்தியக்குழுவை யாழ். மாவட்டத்திலும் செயற்படுத்த நடவடிக்கைகளை மேற்கொண்டு வருகின்றோம்.
இந்நிலையில் தேவரையாளி இந்துக் கல்லூரிக்கு ஒரு லட்சம் ரூபா பெறுமதியான இவ் வாத்தியக் கருவிகளை வழங்க உறுதியளித்துள்ளேன் என அவர் மேலும் தெரிவித்தார்.
இந்நிகழ்வில் கௌரவ விருந்தினராக யாழ். போதனா வைத்தியசாலை வைத்திய கலாநிதி வே.கமலநாதன் மற்றும் சிறப்பு விருந்தினராகத் தொழிலதிபர் ஐ.விக்னேஸ் வரன் ஆகியோர் கலந்து சிறப்பித்தனர். (12)



கந்தரோடை தமிழ்க்கந்தையா வித்தியாலயத்தில் நடைபெற்ற பரிசளிப்பு விழாவின் போது வலிகாமம் வலயக்கல்விப் பணிப்பாளர் ஆ.இராசேந்திரன் மங்கல விளக்கேற்றுவதையும், அருகில் கல்வி பண்பாட்டலுவல்கள் விளையாட்டுத்துறை அமைச்சின் செயலாளர் இ.இளங்கோவன், கல்லூரி அதிபர் த.சசிதரன் ஆகியோர் நிற்பதையும் காணலாம். (44)

சிறைஉடையில் பொன்சேகாவின் படம் உயர்மட்ட விசாரணைக்கு அரசு உத்தரவு



(கொழும்பு)

வெலிக்கடைச் சிறைச் சாலையில் தண்டனையை அனுபவித்து வரும் முன்னாள் இராணுவத் தளபதி சரத் பொன்சேகா சிறை உடையுடன் காணப்படும் படங்கள் ஊடகங்களில் வெளியாகியிருப்பது அரசாங்கத்தைப் பெரிதும் அதிர்ச்சியில் ஆழ்த்தியுள்ளது. இதன்காரணமாக இந்தப்

படங்கள் வெளியானது குறித்து உயர்மட்ட விசாரணைகள் நடத்தப்பட்டுவருகின்றன.

சுதந்திர தினமான கடந்த வெள்ளிக்கிழமை வெலிக்கடைச் சிறையில் இருந்த பெருந்தொகையான கைதிகள் பொதுமன்னிப்பு அளிக்கப்பட்டு விடுவிக்கப்பட்டனர்.

இந்த நிகழ்வைப் படம்பிடிப்பதற்காக சிறைக்குள் ஊடகவிலாளர்கள் அனுமதிக்கப்பட்டிருந்தனர்.

அப்போது திடீரென அங்கு அரைக் காற்சாட்டை, வெண்ணிற மேற்சட்டையுடன் சரத் பொன்சேகா ஊடகவிலாளர்கள் முன் தோன்றினார்.

அவரைப் பெரும்பாலான ஊடகவிலாளர்கள் படம் பிடித்து வெளியிட்டனர்.

இந்தப் படங்கள் உள்ளூர் மற்றும் வெளிநாட்டு ஊடகங்களில் வெளியாகியதால் அரசாங்கம் கடுப்பாகியுள்ளது.

உள்ளூராட்சித் தேர்தல் நெருங்கும் நேரத்தில் சரத்

பொன்சேகாவை விடுவிக்கக் கோரும் போராட்டங்களை எதிரணியினர் நடத்தும் நேரத்தில் இந்தப் படங்கள் வெளியாகியிருப்பது அரசாங்கத்துக்கு அதிர்ச்சியை ஏற்படுத்தியுள்ளது.

எனவே சிறைச்சாலை விதிமுறைகளை மீறி கைதி ஒருவரைப் படம் பிடிக்க ஊடகவிலாளர்கள் அனுமதிக்கப்பட்டது குறித்து உயர்மட்ட விசாரணைகள் நடத்தப்பட்டு வருகின்றன.

பாதுகாப்புச் செயலர் கோத்தபாய் ராஜபக்சவின் உத்தரவுக்கமையவே இந்த விசாரணைகள் ஆரம்பிக்கப்பட்டுள்ளன.

இந்த விசாரணைகளின் மூலம் அதிகாரிகள் பலர் தண்டனைக்குள்ளாக்கப்படலாம் என்றும் தெரியவருகிறது.

மீள்குடியேறாத 16 ஆயிரம் பேர் மெனிக்பாம் முகாமில் உள்ளனர்

(கொழும்பு)

மீள்குடியேற்றப்படாத 16 ஆயிரம் பேர் தொடர்ந்து மெனிக்பாம் முகாமில் தங்கியுள்ளனர் என பிரதி அமைச்சர் விநாயகமூர்த்தி முரளிதரன் தெரிவித்தார்.

மீள்குடியேற்றப்படாத 16 ஆயிரம் பேர் தொடர்ந்தும் மெனிக்பாம் முகாமில் தங்கியுள்ளதாகவும் அவர்களில் 6 ஆயிரம் பேருக்கு வெளியில் சென்று வருவதற்கான சுதந்திரம் வழங்கப்படவில்லை எனவும் மீள்குடியேற்றப் பிரதியமைச்சர் விநாயகமூர்த்தி முரளிதரன் தெரிவித்துள்ளார். தற்போது ஏற்பட்டுள்ள வெள்ளநிலைமை காரணமாக மீள்குடியேற்றப் பணிகள் தாமதமாகும் எனவும் மட்டக்களப்பில் மீள்குடியேற்றம் செய்யப்பட்ட



சுமார் 20 ஆயிரம் பேர் மீண்டும் இடம் பெயர்ந்துள்ளதாகவும் அவர் குறிப்பிட்டுள்ளார்.

அம்பாறை, திருகோணமலை மாவட்டங்களில் மீள்குடியேற்றப்பட்ட மக்கள் இடம் பெயர்ந்திருப்பதாகவும் அவர்களுக்குத் தேவையான உதவிகள் தற்போது வழங்கப்பட்டு வருகிறது எனவும் விநாயகமூர்த்தி முரளிதரன் கூறியுள்ளார்.

ஜனாதிபதியின் ஆலோசகரை படுகொலை செய்வதற்கு முயற்சி

சந்தேகத்தில் இருவர் கைது

(கொழும்பு)

ஜனாதிபதி மஹிந்த ராஜபக்சவின் தொழிற்சங்க விவகாரங்களுக்குப் பொறுப்பான ஆலோசகரும் ஐக்கிய மக்கள் சுதந்திரக் கூட்டமைப்பின் பொரளை தொகுதிக் கான முன்னாள் அமைப்பாளருமான பாரத லக்ஷ்மன் பிரேமச்சந்திர மற்றும் கொட்டிகாவத்தை முல்லைரியா பிரதேச சபையின் முன்னாள் தலைவர் பிரசன்ன சோலங்க ஆராய்ச்சி ஆகியோரைக் கொலை செய்வதற்குத் திட்டமிட்டிருந்த இருவரைப் பொலிஸார் கைது செய்துள்ளனர்.

ஒன்பது மில்லி மீட்டர் நிசப்த கைத்துப்பாக்கி சகிதம் இவர்கள் இருவரும் கடந்த முன்றாம்

திகதி கைது செய்யப்பட்டுள்ளனர். மீரிஹான பொலிஸாரால் கைது செய்யப்பட்ட இவர்கள் இருவரும் தற்போது மேலதிக விசாரணைக்களுக்காக இரகசியப் பொலிஸாரிடம் ஒப்படைக்கப்பட்டுள்ளனர் எனத் தெரியவருகிறது. அந்நூ உதயங்க, சமிந்த புத்திக ஆகியோரே சந்தேகத்தின் பேரில் கைது செய்யப்பட்டவர்களாவர். கொலன்னாவை பிரதேசத்தைச் சேர்ந்த ஆளும் தரப்பு முக்கியஸ்தர் ஒருவரே பாரத லக்ஷ்மன் பிரேமச்சந்திரவைக் கொலை செய்வதற்குத் தம்மை ஏவினார் என கைது செய்யப்பட்டவர்கள் தமது வாக்குமூலத்தில் தெரிவித்துள்ளனர்.

ஆட்பலக்கைக் குறைக்க இராணுவம் நடவடிக்கை

(கொழும்பு)

இராணுவம் ஆளணி வளத்தைக் குறைக்கும் நடவடிக்கையில் இறங்கியுள்ளதாக இராணுவப் பேச்சாளர் மேஜர் ஜெனரல் உபய மெதவெல தகவல் வெளியிட்டுள்ளார்.

தற்போது இராணுவத்தின் ஆட்பலம் 220,000 ஆக உள்ளது. இதை 200,000 ஆகக் குறைப்பதற்கு நடவடிக்கைகள் எடுக்கப்பட்டுள்ளன.

2009 மே மாதம் போர் முடிவுக்கு வந்த பின்னர் பல இராணுவ அதிகாரிகளும் படையினரும் முன்சட்டியே விருப்ப அடிப்படையில் ஓய்வுபெற்றுச் சென்றுள்ளனர்.

ஆட்பலக் குறைப்பின் ஒரு கட்டமாகவே தப்பியோடிய படையினரைத் தாமாகவே முன்வந்து விலகும் திட்டம் அறிவிக்கப்பட்டுள்ளது.

அதுமட்டுமன்றி பத்து ஆண்டுகளுக்கு மேல் இராணுவத்தில் சேவையாற்றியவர்கள்

தப்பி ஓடியிருந்தால் உரிய கொடுப்பனவுகளும் வழங்கப்படும்.

22 ஆண்டுகள் சேவையாற்றியவர்களுக்கு ஓய்வூதியம் வழங்கவும் நடவடிக்கை எடுக்கப்பட்டுள்ளது.

அதேவேளை இராணுவத்துக்கான ஆட்சேர்ப்புகள் நிறுத்தப்பட்டுள்ளன.

படையில் இருந்து விலகிச் செல்பவர்களின் அடிப்படையில் ஏற்படும் வெற்றிடங்களுக்கே இனிமேல் புதிய படையினர் சேர்த்துக்கொள்ளப்படுவர் என்றும் அவர் மேலும் தெரிவித்தார்.

70,655 பேர் பாதிப்பு

(கொழும்பு)

சீரற்ற காலநிலை காரணமாக ஏற்பட்ட மழை மற்றும் வெள்ளப்பெருக்கால் வவுனியா மாவட்டத்தில் மூன்று பிரதேச செயலாளர் பிரிவுகளில் 17,893 குடும்பங்களைச் சேர்ந்த 70 ஆயிரத்து 655 பேர் பாதிக்கப்பட்டுள்ளதாக வவுனியா மாவட்ட மேலதிக அரசு அதிபர் என்.திருஞானசம்பந்தர் தெரிவித்தார்.

இவர்களில் 24 ஆயிரம் பேர் 76 தற்காலிக நிலையங்களில் தங்கியுள்ளனர்.

வவுனியா தெற்கு தமிழ் பிரிவில் 49, சிங்களப் பிரிவில் 14, செட்டிகுளத்தில் 13 நலன்புரி நிலையங்கள் பாடசாலைகளில் திறக்கப்பட்டுள்ளதாகவும் அவர் தெரிவித்தார்.



தொடரும் கடுமையான நாள்களுக்கு நாள் இடம்பெயர்வுகள் அதிகரித்தவண்ணமே இருக்கின்றன. மனிதர்கள் சுயமாக இடம்பெயருகின்ற போதிலும் மிருகங்களினால் இடம்பெயர் முடிவதில்லை. வெள்ளத்தின் பாதிப்பு மிருகங்களுக்கு உண்டு. அந்த வகையில் தான் செல்லமாக வளர்த்த ஆட்டுக்குட்டியை விட்டுச் செல்ல மனமில்லாமல் நெருக்கடியின் மத்தியிலும் காவிச்செல்லும் சிறுமியும் இடம்பெயரும் மக்களும்.

27 ஆயிரம் கிலோ பொருட்கள் விமானப் படையால் விநியோகம்



(கொழும்பு)

நாட்டில் ஏற்பட்டிருக்கும் கடுமையான வெள்ளப்பெருக்கு காரணமாக இடம்பெயர்ந்துள்ள மக்களுக்கு 27 ஆயிரம் கிலோ கிராம் நிறையுடைய உணவு, மற்றும் உணவு சாராத பொருட்களை விமானப்படை விநியோகித்துள்ளதாக விமானப்படை வட்டாரங்கள் தெரிவித்தன.

கடுமையான வெள்ளப் பெருக்குக் காரணமாக இடம்பெயர்ந்து உறவினர், நண்பர்கள் வீடுகளிலும், நலன்புரி நிலையங்களில் தங்கியுள்ள மக்களுக்கே இந்த உதவிப் பொருட்கள் விநியோகம்

செய்யப்பட்டன.

வடமத்தி, மத்திய மற்றும் கிழக்கு மாகாணத்தில் விமானப்படையினரின் உதவிப் பொருள் விநியோகமும், மீட்புப் பணிகளும் துரிதகதியில் இடம் பெற்று வருகின்றது. இந்த உதவி நடவடிக்கைக்கு ஏழு ஹெலிகொப்டர்களை விமானப்படை ஈடுபடுத்தியுள்ளது. இதில் பெல் 212, மற்றும் எம்.ஐ.17 ஹெலிகளே அதிகம்

சேவையில் ஈடுபடுத்தப்பட்டுள்ளன.

கடந்த இரண்டு நாட்களாக அநுராதபுரம், மட்டக்களப்பு மற்றும் ஹிந்திராங்கொட ஆகிய பிரதேசங்களில் வெள்ளத்தில் மூழ்கிய 47 பேர் மீட்கப்பட்டுள்ளதாகவும், தொடர்ந்தும் மீட்பு நடவடிக்கை நடைபெறுவதாகவும் விமானப்படை வட்டாரங்கள் மேலும் தெரிவித்தன.

ரஷ்ய பெண் உல்லாசப் பயணி ஹோட்டலில் சடலமாக மீட்பு

(கொழும்பு)

இலங்கைக்கு உல்லாசப் பயணமாக வந்த ரஷ்யப் பெண்ணொருவர் தங்கியிருந்த ஹோட்டலிலிருந்து சடலமாக மீட்கப்பட்டுள்ளார். வட்டுவ பிரதேசத்திலுள்ள ஹோட்டலொன்றில் தங்கியிருந்த நிலையில் சடலமாக மீட்கப்பட்டவர், யுனிசோல் ரஷாலி சோபா லோவிக் (வயது 53) என அடையாளம் காணப்பட்டுள்ளார். ஹோட்டலில் மீட்கப்பட்ட குறித்த பெண்ணின் சடலம் பாணந்துறை வைத்தியசாலையில் வைக்கப்பட்டுள்ளது. இது தொடர்பான விசாரணைகளை பொலிஸார் மேற்கொண்டுவருகின்றனர்.

கால்பந்தாட்ட மத்தியஸ்தர் பரீட்சை



(யாழ்ப்பாணம்)

கால்பந்தாட்ட மத்தியஸ்தர்களுக்கான செயல்முறைப் பரீட்சை நேற்றுக் காலை சென் ஜோன்ஸ் கல்லூரியில் நடைபெற்றது.

இலங்கை கால்பந்தாட்ட சம்மேளனத்தின் ஏற்பாட்டில் யாழ்ப்பாணம், பருத்தித்துறை லீக்குகளினால் ஒழுங்கு செய்யப்பட்ட இப்பரீட்சை நேற்று சென் ஜோன்ஸ் கல்லூரியில் இடம்பெற்றது. இதில் யாழ்ப்பாணம் லீக், பருத்தித்

துறை லீக், மன்னார் லீக், கிளிநொச்சி லீக் ஆகியவற்றைச் சேர்ந்த நூற்றுக்கும் மேற்பட்ட பரீட்சார்த்திகள் பங்குகொண்டனர். வகுப்பு ஒன்றில் ஒருவரும், வகுப்பு இரண்டில் பத்துப் பேரும், வகுப்பு மூன்றில் 109 பேரும், பெண்கள் ஆறு பேரும் இப்பரீட்சையில் தோற்றினர்.

காலை 7 மணி தொடக்கம் 12 மணி வரை செயல்முறைப் பரீட்சையும், 2.30 மணி தொடக்கம் 4.30 மணி வரை எழுத்துப் பரீட்சையும் நடைபெற்றது. (20)

நீண்ட இடைவெளிக்குப் பின் காரைநகரில் மரதன் ஓட்டம்



(காரைநகர்)

காரைநகர் தியாகராசா மத்திய மகாவித்தியாலய வருடாந்த மெய்வல்லுநர் போட்டி எதிர்வரும் 26ஆம் திகதி நடைபெறவுள்ளது. இந்தப் போட்டியின் முதல் நிகழ்வான மரதன் ஓட்டப் போட்டி, சைக்கிள் ஓட்டப் போட்டி அண்மையில் நடத்தப்பட்டது.

ஆண், பெண்களுக்கான இப்போட்டியில் ஆண்கள் பிரிவில் 48 பேரும், பெண்கள் பிரிவில் 38 பேரும் பங்குகொண்டனர். நீண்ட இடைவெளிக்குப் பின்னர் இடம்பெற்ற இந்தப் போட்டி

காரைநகர் இறங்கு துறையில் ஆரம்பமாகி பாடசாலை முற்றில் நிறைவு பெற்றது. சுமார் எட்டுமைல் தூரத்தை இந்தப் போட்டியில் பங்குகொண்டவர்கள் ஓடி முடித்தனர். இதில் ஆண்கள் பிரிவில் க.சுதர்சன் முதலாமிடத்தையும், பெண்கள் பிரிவில் தேனுஷா முதலாமிடத்தையும், அபினோஷா, இரண்டாமிடத்தையும், இ. சுபாசினி மூன்றாமிடத்தையும் பெற்றுக்கொண்டனர். (50)



தீர்ப்பு வெளியானது



(டுபாய்)

ஸ்பொட் பிக்கிங்கில் ஈடுபட்ட பாகிஸ்தான் வீரர்களுக்கான தீர்ப்பு நேற்று முன்தினம் சர்வதேச கிரிக்கெட் சபையால் அறிவிக்கப்பட்டது.

இதில் சல்மான்பட்டிற்கு பத்து ஆண்டுகளும், ஆசிப்பிற்கு ஏழு ஆண்டுகளும், அம்ருக்கு ஐந்து ஆண்டுகளும் கிரிக்கெட் விளையாடத் தடைவிதிக்கப்பட்டுள்ளது.

இத்தடை விதிப்பு பாகிஸ்தான் கிரிக்கெட் சபைக்கு பெரும் பின்னடைவை ஏற்படுத்தியிருப்பதாக சர்வதேச தகவல்கள் தெரிவிக்கின்றன. இத்தீர்ப்பு நேற்று முன்தினம் ஐ.சி.சி.யால் வெளியிடப்பட்டமை குறிப்பிடத்தக்கது.

வலிகாமம் கல்வி வலய பூப்பந்தாட்டம் மானிப்பாய், மான்ஸ் வெற்றி பெற்றன

(யாழ்ப்பாணம்)

வலிகாமம் கல்வி வலயத்தால் நடாத்தப்பட்ட பூப்பந்தாட்டத் தொடரில் ஆண்கள் பிரிவில் மானிப்பாய் இந்துக் கல்லூரி அணியும், பெண்கள் பிரிவில் உடுவில் மான்ஸ் பாடசாலை அணியும் சம்பியன்களாகத் தெரிவாகின.

வலிகாமம் கல்வி வலயத்திற்குட்பட்ட பாடசாலை அணிகளுக்கிடையில், வலிகாமம் கல்வி வலயத்தால் நடாத்தப்பட்ட ஆண், பெண்களுக்கான பூப்பந்தாட்டத் தொடர் மானிப்பாய் இந்துக் கல்லூரியின் உள்ளக மைதானத்தில் நேற்று முன்தினம் நடைபெற்றது.

இதில் பெண்களுக்கான பூப்பந்தாட்டத் தொடரில் உடுவில் மான்ஸ் பாடசாலை, சுழிபுரம் விக்ரோறியாக் கல்லூரி, இளவாலை புனித கன்னியர் மடம் மகாவித்தியாலயம், பண்டத்தரிப்பு மகளிர் உயர்தரப் பாடசாலை, மருதனார் மடம் இராமநாதன் கல்லூரி, ஆணைக்கோட்டை ரோமன் கத்தோலிக்கப் பாட

சாலை, தெல்லிப்பளை யூனியன் கல்லூரி, உடுவில் மகளிர் கல்லூரி ஆகிய அணிகள் பங்கு கொண்டன.

விலகல் முறையில் நடைபெற்ற இப்போட்டித் தொடரின் அரையிறுதிக்கு உடுவில் மான்ஸ் பாடசாலை, உடுவில் மகளிர் கல்லூரி, இராமநாதன் கல்லூரி, பண்டத்தரிப்பு மகளிர் உயர்தரப் பாடசாலை அணிகள் தெரிவாகின.

இராமநாதன் கல்லூரி அணியை எதிர்கொண்ட உடுவில் மகளிர் கல்லூரி அணி 2-0 என்ற செட் கணக்கில் வெற்றி பெற்று இறுதிப் போட்டிக்குத் தெரிவானது.

பண்டத்தரிப்பு மகளிர் உயர்தரப் பாடசாலை அணியை எதிர்கொண்ட உடுவில் மான்ஸ் பாடசாலை அணி 2-0 என்ற செட் கணக்கில் வெற்றி பெற்று இறுதிப் போட்டிக்குத் தெரிவானது.

தொடர்ந்து நடைபெற்ற இறுதிப் போட்டியில் உடுவில் மகளிர் கல்லூரி அணியை எதிர்கொண்ட உடுவில்

மான்ஸ் பாடசாலை 2-0 என்ற செட் கணக்கில் வெற்று பெற்று வலிகாமம் வலயச் சம்பியனாகத் தெரிவானது.


இதைத் தொடர்ந்து ஆண்களுக்கான இறுதிப் போட்டி நடைபெற்றது.

இதில் மானிப்பாய் இந்துக் கல்லூரி அணியும், உடுவில் மான்ஸ் பாடசாலை அணியும் மோதின.

ஐந்து செட்களைக் கொண்ட தொடராக நடைபெற்ற இந்த இறுதிப் போட்டியில் மானிப்பாய் இந்துக் கல்லூரி அணி 3-2 என்ற செட் கணக்கில் வெற்றி பெற்று வலிகாமம் வலயச் சம்பியனாகத் தெரிவானது. (எஸ்)



“நான் சொல்வதெல்லாம் சரி”யில் கங்குலி, ஹர்பஜன் வசையாடல்



தனது சுயசரிதைப் புத்தகத்தில் இந்திய முன்னாள் தலைவர் கங்குலி, ஹர்பஜன் சிங்கை வம்புக்கு இழுத்துள்ள அவுஸ்ரேலிய முன்னாள் வீரர் ஹைடைன் அவர்கள் இருவரும் கடுமையாகக் கண்டித்துள்ளனர். அவுஸ்ரேலிய கிரிக்கெட் அணியின் முன்னாள் தொடக்க ஆட்டக்காரர் ஹைடன் 2009 ஆம் ஆண்டு ஓய்வுபெற்றார். தற்போது அவர், நான் சொல்வதெல்லாம் சரி என்ற சுயசரிதைப் புத்தகத்தை எழுதியுள்ளார்.

அவரது சுயசரிதைப் புத்தகம் சர்ச்சையை உருவாக்கி உள்ளது. கங்குலியும், ஹர்பஜன் சிங்கும் ஹைடைனைக் கடுமையாகச் சாடியுள்ளனர்.

இது குறித்து ஹர்பஜன்சிங் குறிப்பிடுகையில், அவுஸ்ரேலிய வீரர் இந்த மாதிரி சொல்வது எதுவரைக்கும்போகும் என்பது எனக்குத் தெரியவில்லை. முன்பு ரிக்கி பொண்டிங் கூட தான் எழுதிய புத்தகத்தை விற்பதற்காக இப்படித்தான் ஏதேதோ உளறி

வைத்திருந்தார். அதைத்தான் இப்போது ஹைடைனும் செய்திருக்கிறார். நான் இப்போது அவருக்கு வெளிப்படையாக ஒரு சவால் விடுக்கிறேன். எனது பந்து வீச்சை சந்திக்க தைரியம் இருக்கிறதா? அவர் விரும்பும் எந்த இடத்திலும், எப்போதும் பந்து வீசத் தயாராக இருக்கிறேன். ஏனெனில் எனது பந்து வீச்சை எதிர்த்து அவர் ஆடும் போது, ஒருவித பயந்த தோற்றத்துடன் நிற்பதைப் பார்த்திருக்கிறேன். கிரிக்கெட் சாதனைப் புத்தகத்தை புரட்டிப் பார்த்தால் அவர் எத்தனை முறை எனது பந்து வீச்சில் ஆட்டம் இழந்திருக்கிறார் என்பது தெரியும்.

வேகப்பந்து வீச்சுக்கு உகந்த அவுஸ்ரேலிய மண்ணில் கூட நான் அரைச் சதம் அடித்திருக்கிறேன். இந்த மாதிரி குற்றச் சாட்டுகளைச் சொல்வதற்காக இந்தியர்களின் சாதனைகளை வசதியாக மறந்து விட்டு பேசுவது ஹைடைனின் வாடிக்கை போலும். இந்திய வீரர்களின் திறமையை மதிப்பிடும் தகுதி அவருக்குக் கிடையாது

தொடரை வென்றது இலங்கை

(கொழும்பு)

இலங்கை-மேற்கிந்தியத் தீவுகள் அணி களுக்கிடையே கொழும்பு பிரேமதாஸ் மைதானத்தில் இடம்பெற்ற முன்றாவதும், இறுதியுமான ஒருநாள் போட்டியில் 26 ஓட்டங்களால் இலங்கை அணி வெற்றிபெற்றது.

நாணயச் சுழற்சியில் வெற்றி பெற்ற மேற்கிந்திய அணி களத்தடுப்பைத் தீர்மானித்தது. இதன்படி முதலில் துடுப்பெடுத்த தாடிய இலங்கை அணி 50 ஓவர்கள் நிறைவில் 9 விக்கெட்டுக்களை இழந்து 277 ஓட்டங்களைப் பெற்றது.

இதில் அதிக பட்சமாக சங்கக்கார 75, மஹேஸ் 44 ஓட்டங்களையும், தரங்க 39, டில்ஷான் 30, மத்தியூஸ் ஆட்டமிழக்காது

என்றார்.

இதேவேளை, இது குறித்து கங்குலி குறிப்பிடுகையில்:

ஹர்பஜன்சிங்கின் திறமையை மதிப்பிடுவதற்கு ஹைடன் யார்? இது போன்ற அபத்தமான கருத்துகளை வெளியிடும் போது ஏதோ ஒரு தடுமாற்றத்தில் இருந்திருக்கிறார் என்றுதான் தோன்றுகிறது. இப்படி அபத்தமாகப் பேசுவதை நிறுத்திக்கொள்ள நான் இப்போது பணம் தரட்டுமா?

ஒரு சர்வதேச கிரிக்கெட் வீரர் போல் ஹைடன், நடந்து கொள்ள வேண்டும் என்று அவரைக் கேட்டுக் கொள்கிறேன். அவர் களது நாட்டில் பிரிஸ்பேனில் 2003ஆம் ஆண்டு நடந்த முதலாவது டெஸ்டில் நான் சதம் அடித்ததை அவருக்கு நினைவுபடுத்த விரும்புகிறேன். அது முதல் ஒவ்வொரு முறையும் அவர்களை பிரிஸ்பேனில் தோற்கடித்திருக்கிறோம். இந்த வெற்றிகளில் நானும் ஹர்பஜன்சிங்கும் முக்கிய பங்கு வகித்து இருக்கிறோம் என்றார்.

36 ஓட்டங்களையும் பெற்றனர். பந்துவீச்சில் பென் 4, பிராவோ 2, ராம்பவுல் 1 விக்கெட்டைக் கைப்பற்றினர்.

பதிலுக்கு 278 ஓட்டங்களைப் பெறுவதற்கு துடுப்பெடுத்தாடிய மேற்கிந்திய அணி தனது கைல், பரத் இரண்டு ஆரம்ப வீரர்களையும் ஓட்டமெதுவும் பெறாமல் இழந்தது. பின்னர் வந்த வீரர்களில் எம்.பிராவோ 79, சர்வான் 51, பிராவோ 32, போ 49 ஓட்டங்களைப் பெற்றனர். இறுதியில் மேற்கிந்திய அணி 253 ஓட்டங்களைப் பெற்று 26 ஓட்டங்களால் தோல்வியைத் தழுவி தொடரை இழந்தது. பந்து வீச்சில் பெரேரா 3, பெர்னாண்டோ 2, மென்டிஸ் 4, ஹேரத் 1 விக்கெட்டைக் கைப்பற்றினர்.

இறுதிப் போட்டியிலும் அவுஸ்ரேலியா வெற்றி

(பேர்த்)

அவுஸ்ரேலிய-இங்கிலாந்து அணிகளுக்கிடையிலான ஏழாவதும், இறுதியுமான ஒருநாள் தொடரின் நேற்றைய இறுதி ஆட்டத்தில் அவுஸ்ரேலிய அணி 57 ஓட்டங்களால் வெற்றிபெற்றது.

நாணயச் சுழற்சியில் வெற்றிபெற்ற அவுஸ்ரேலிய அணி நிர்ணயிக்கப்பட்ட 50 ஓவர்களில் 7 விக்கெட்டுக்களை இழந்து 279 ஓட்டங்களைப் பெற்றது. இதில் அதிகபட்சமாக ஹசி 60, வோஜஸ் 80 ஓட்டங்களைப் பெற, ஏனைய வீரர்கள் 30 இற்கும் குறைவான ஓட்டங்களையே பெற்றனர்.

பந்து வீச்சில் அன்டர்சன் 3, பிளங்கெற் மற்றும் யாட்லி இருவரும் தலா 2 விக்கெட்டைக் கைப்பற்றினர்.

280 ஓட்டங்கள் எடுத்தால் வெற்றி எனக் களமிறங்கிய இங்கிலாந்து அணிக்கு ஆரம்பமே அதிர்ச்சியானது. ஆரம்ப வீரர்களான ஸ்ரான்ஸ், டேவிஸ் இருவரும் ஓட்டமெதுமையும் பெறாமலேயே ஆட்டமிழந்தனர். ஏனையவர்களும் நிலைத்து நின்று ஆடாததனால் இங்கிலாந்து அணி 57 ஓட்டங்களால் தோல்வியைத் தழுவிவது.

இங்கிலாந்து அணி சார்பாக பீற்றர்சன் 26, பிறியர் 39, ரைட் 24, யாடி ஆட்டமிழக்காமல் 61 ஓட்டங்களையும் பெற்றனர்.


பந்துவீச்சில் ஜோன்சன், ரைற் இருவரும் தலா 3, ஹஸ்ரிங், போலிஞ்சர் தலா 1, ரெஸ்சா 2 விக்கெட்டைக் கைப்பற்றினர். ஆட்டநாயகனாக வோஜிஸ் தெரிவானார்.

பொருளாதார நெருக்கடி எதிரொலி பாகிஸ்தானில் அமைச்சரவை கலைப்பு

விலகினார் முபார்க்

(கெய்ரோ)

எகிப்து அதிபர் பதவியில் இருந்து ஹோஸ்னி முபார்க் பதவி விலக வேண்டும் என்று கோரி அந்த நாட்டில் நடைபெற்று வரும் போராட்டம் நாளுக்கு நாள் தீவிரம் அடைந்து வருகிறது. ஆனால் அவர் பதவி விலக மறுத்து வருகிறார். ஜனாதிபதி முபார்க், ஆளும் தேசிய ஜனநாயக கட்சியின் தலைவராகவும் இருந்து வந்தார். திடீரென கட்சித் தலைவர் பதவியில் இருந்து நேற்றுமுன்தினம் அவர் விலகினார். அக்கட்சியில் முக்கிய பொறுப்பு வகித்து வந்த அவரது மகன் காமல் முபார்க்கும் பதவியை ராஜினாமாச் செய்தார். எதிர்ப்பாளர்களைச் சமாதானப்படுத்தும் வகையில் அவர்கள் பதவி விலகியதாகக் கூறப்படுகிறது.



(இஸ்லாமாபாத்)

பொருளாதார நெருக்கடியைத் தொடர்ந்து பாகிஸ்தானில் அமைச்சரவை கலைக்கப்படுகிறது.

பாகிஸ்தானில் பெனாசிரின் பாகிஸ்தான் மக்கள் கட்சித் தலைமையிலான கூட்டணி அமைச்சரவை ஆட்சியில் உள்ளது. ஜனாதிபதியாக பெனாசிரின் கணவர் ஆசிப் அலி சர்தாரி உள்ளார். யூசுப் ரசா கிலானி பிரதமராகப் பதவி வகிக்கிறார்.

தற்போது, இவரது அமைச்சரவையில் 50 இற்கும் மேற்பட்டோர் அமைச்சர்களாக உள்ளனர். பாகிஸ்தானில் கடும் பொருளாதார நெருக்கடி நிலவுகிறது. லஞ்ச ஊழல் பெருகிவிட்டது. எனவே, தற்போதுள்ள பெரிய அளவிலான அமைச்சரவையைக் கலைத்துவிட்டு சிறிய அமைச்சரவையை அமைக்க வேண்டும் என பாகிஸ்தான் முஸ்லிம் லீக் (நவாஸ் சரீப்) உள்ளிட்ட எதிர்க்கட்சிகள் வலியுறுத்தி வந்தன.

எதிர்க்கட்சிகள் மற்றும் கூட்டணிக் கட்சிகளின் தயவில் ஆட்சி நடத்தும் பிரதமர் கிலானி அவர்களின் கோரிக்கைக்குப் பணிந்தார். எனவே தனது அமைச்சரவையைக் கலைக்க முடிவு செய்துள்ளார். இந்த முடிவு ஆளும் பாகிஸ்தான் மக்கள் கட்சியின் செயற்குழுக் கூட்டத்திலும் முடிவு செய்யப்பட்டது.

இதற்காக, தனது அமைச்சரவையில் உள்ள அனைத்து அமைச்சர்களையும்

ராஜினாமா செய்யும்படி பிரதமர் கிலானி கேட்டுக் கொண்டுள்ளார். அதன்படி அனைத்து அமைச்சர்களும் தங்களது ராஜினாமாக்கடித்ததை அவரிடம் கொடுத்துள்ளனர். புதிய அமைச்சர்கள் நியமிக்கப்பட்டு, அவர்கள் பதவி ஏற்க உள்ளனர். அநேகமாக 10 முதல் 15 பேர் மட்டுமே அமைச்சர்களாக நியமிக்கப்படுவார்கள் எனத் தெரிகிறது.

இந்தத் தகவலை பாகிஸ்தான் மக்கள் கட்சியின் மூத்த தலைவர் ஜஹாங்கீர்பாதர் தெரிவித்துள்ளார்.

பல்லின கலாசார விழுமியங்களை பாதுகாக்கும் திட்டம் தோல்வியாம்

(பேர்லின்)

பல்லின கலாசார விழுமியங்களைப் பாதுகாக்கும் திட்டமானது தோல்வியடைந்துள்ளதாக பிரித்தானிய பிரதமர் டேவிட் கமரூன் தெரிவித்துள்ளார்.

பல்கலாச்சார அணுகுமுறைகளினால் கடும்போக்குவாதம் நாட்டில் தலைதூக்கியுள்ளதென அவர் சுட்டிக்காட்டியுள்ளார். ஜேர்மனியில் நடைபெற்ற பாதுகாப்புத் தொடர்பான மாநாட்டில் கலந்துகொண்ட போது அவர் இதனை வலியுறுத்தியுள்ளார்.

தேசிய அடையாளங்களை உறுதிப்படுத்தக் கூடிய வகையிலான கொள்கைகளுக்கு முன்னுரிமை அளிக்கப்பட வேண்டுமென அவர் வலியுறுத்தியுள்ளார்.

குறிப்பாக இஸ்லாமிய கடும்போக்குடைய கொள்கைகளை விஸ்தரிக்க முனைப்புக் காட்டுவோருக்கு எதிராக கடுமையான தண்டனை விதிக்கப்பட வேண்டுமென அவர் சுட்டிக்காட்டியுள்ளார்.

சில இஸ்லாமிய அமைப்புகளுக்கு பெருமளவு நிதி கிடைக்கப் பெற்ற போதிலும் கடும்போக்கு வாதத்தை இல்லாதொழிப்பதற்கு அந்த அமைப்புகள் ஆர்வம் காட்டுவதில்லை என அவர் தெரிவித்துள்ளார்.

உலக மனித உரிமைகளுக்கு முன்னுரிமை அளிக்கும் அமைப்புகளுக்கு மட்டுமே இயங்குவதற்கு சந்தர்ப்பம் அளிக்கப்பட வேண்டுமென அவர் வலியுறுத்தியுள்ளார்.



யது அவசியமானதென அவர் குறிப்பிட்டுள்ளார்.

இஸ்லாமும், இஸ்லாமிய கடும்போக்குவாதமும் ஒன்றாகக் கருதப்பட முடியாது என அவர் சுட்டிக்காட்டியுள்ளார்.

பயங்கரவாதத்திற்கு எதிராக பல்வேறு ஆக்கபூர்வமான நடவடிக்கைகளை எதிர்காலத்தில் பிரித்தானிய அரசாங்கம் எடுக்கும் என அவர் தெரிவித்துள்ளார்.

புலமைபெறும் மாணவர்களின் ஒரே முரசு... "கல்விமுரசு"



2011 ஆம் ஆண்டு தரம்-05 புலமைப்பரிசில் பரீட்சைக்குத் தோற்றும் மாணவர்களுக்கான முற்றிலும் எதிர்பார்க்கத்தக்க மாதிரி பரீட்சை வினாத்தாள்கள்



கல்வி முரசு

தேசிய ரீதியில் தொடர்ந்து முதல் இடங்களைப் பெற்ற மாணவர்கள் பயிற்சி பெற்ற முன்னோடி வினாத்தாள்களை வெளியிட்ட வெளியீட்டு நிறுவனங்களிடமிருந்தும் மற்றும் தேசிய ரீதியில் முதல் இடங்களைப் பெற்ற மாணவர்களை நெறியப்படுத்திய பாடசாலைகளில் இருந்து பெறப்படும் வினாத்தாள்களை எமது கல்வி முரசு ஊடாக வெளியிடும்.

14.02.2011 முதல் வெளிவருகின்றது..

வாரம் தோறும் எமது புலமை முரசு மாணவர்களின் கையில்.....

திங்கள்	புதன்	வெள்ளி
பகுதி -I (4 பக்கம்)	பகுதி -II (4 பக்கம்)	பகுதி -I, II (விடைகளும், புள்ளியிடலும்)

எமது கல்வி முரசின் சேவைகள் அனைத்தும் மாணவர்களின் கல்வி வளர்ச்சிக்கு



எட்டுத் திசையும் கொட்டட்டும் கல்வி முரசு

பாடசாலைகளில் ஆசிரியர்களின் சிறப்பான வழிகாட்டலுடன் வெற்றிபெறும் மாணவர்களுக்கு மேலும் தங்கள் புள்ளியை உயர்த்த விரைவே வேளைகளில் பெற்றோரின் உதவியுடன் புலமைப்பரிசில் பரீட்சைக்குத் தயார்படுத்துவதற்கான விசேட முன்னோடி பரீட்சை "கல்வி முரசு"

தரம்-05 மாணவர்களுக்கான முன்னோடி பயிற்சிப் பரீட்சைக்கான மாதிரி வினாத்தாளைப் பெறவிருப்பும் பெற்றோர்கள் அருகிலுள்ள "தினமுரசு" விற்பனை முகவரிடம் முற்பகிவு செய்து உங்கள் பிரதி கிடைப்பதை உறுதிப்படுத்தவும்.

எம்மால் வாரம்தோறும் வெளியிடப்படும் வினாத்தாள்களைப் பெற்று பயன்பெறும் மாணவர்களுக்கு அரசால் நடாத்தப்படும் பரீட்சையில் முன்னணியில் உள்ள மாணவர்கள் கல்விமுரசு வாராந்தப் பயிற்சி பெற்ற வினாத்தாள்களை உறுதிப்படுத்தின் சுவீச்சகர வண்டிகள் மற்றும் பெறுமதிக்க பரிசீலகன், சான்றிதழ்கள் வழங்கிக் கௌரவிக்கப்படும்.

வெற்றி நிச்சயம்

திரு.சி.சுப்பிரமணியம், ஆசிரியர், கல்விமுரசு
தீனமுரசு காரியாலயம், 373, பிரதான வீத, யாழ்ப்பாணம்.

எகிப்தின் தற்போதைய நிலைதொடர்பாக உலகத் தலைவர்களுடன் ஓபாமா பேச்சு

(வொஷிங்டன்)



எகிப்தில் தற்போதுள்ள நிலைமை குறித்து அமெரிக்க ஜனாதிபதி பராக் ஓபாமா பல்வேறு உலக நாடுகளின் தலைவர்களுடன் விவாதித்ததாக வெள்ளை மாளிகை தெரிவித்துள்ளது.

ஐக்கிய அரபு எமிரேட்ஸின் இளவரசர் முகமது பின் ஜயீத், பிரிட்டிஷ் பிரதமர் டேவிட் கேமரூன் மற்றும் ஜேர்மன் பிரதமர் ஏஞ்சலா மர்கெலிடம் ஓபாமா இதுகுறித்துப் பேசினார்.

எகிப்தில் பத்திரிகையாளர்களும், மனித உரிமை அமைப்பினரும் தாக்கப்படுவது குறித்து ஓபாமா விவாதித்தார். மக்களின் உரிமைகளைப் பாதுகாக்க வேண்டியது எகிப்து அரசின் பொறுப்பு என்பதை வலியுறுத்திய ஓபாமா, நியாயமற்ற வகையில் சிறையில் அடைக்கப்பட்டுள்ளவர்களை எகிப்து உடனடியாக விடுதலை செய்ய வேண்டும் எனத் தெரிவித்ததாக வெள்ளை மாளிகை வெளியிட்ட அறிக்கையில் குறிப்பிடப்பட்டுள்ளது.

இளவரசர் வில்லியம்ஸ் திருமணம் சிறப்புத் தபால் தலைகள் வெளியீடு

(லண்டன்)

இளவரசர் வில்லியம்ஸின் திருமணத்தினையொட்டி எதிர்வரும் மே இரண்டாம் நாளன்று கனேடியத் தபால் திணைக்களம் இரண்டு தபால் தலைகளை வெளியிடவிருப்பதாக அறிவித்திருக்கிறது.

கடந்த ஒரு மாதத்திற்கு முன்னர் கனேடியத் தபால் திணைக்களத்தின் மூத்த அதிகாரி கூறியதாவது:

இளவரசர் வில்லியம்ஸின் திருமணத்தினைச் சிறப்பிக்கும் வகையில் தபால் தலைகளை வெளியிடும் எண்ணம் எதுவும் கனடாவிற்கு இல்லை என்றும், டயானாவின் திருமணத்திற்குக்கூட தாங்கள் தபால் தலைகள் எதனையும் வெளியிடவில்லையே என்றும் குறிப்பிட்டிருந்தார். இருப்பினும் தனது இந்த முடிவினை மாற்றிக்கொண்டிருக்கும் தபால் திணைக்களம் இரண்டு சிறப்புத் தபால் தலைகளை வெளியிட இருக்கிறது.

லண்டன் மாநகரின் இதயப்பகுதியில் உள்ள வெஸ்ட் மினிஸ்டர் பகுதியில் எதிர்வரும் ஏப்ரல் 29 ஆம் நாளன்று பிரித்தானிய அரசு குடும்பத்தின் இந்தத் திருமணம் இடம்பெறுவதற்கு ஏற்பாடாகியிருக்கிறது. கடந்த ஆண்டு நவம்பர் 16ஆம் நாளன்று பிரித்தானிய இளவரசர் சாள்சினது அலுவலகம், இளவரசர் வில்லியம்ஸின் நிச்சயதார்த்தம் தொடர்பான உத்தியோகபூர்வ செய்தியினை வெளியிட் டிருந்தது. ஒரு வாரத்தின் பின் இந்த அரசுகுடும்பத் திருமணத் திகதி அறிவிக்கப்பட்டிருந்தது.

மீனவர் கொல்லப்படுகின்றதை தேசிய பிரச்சினையாக்கவில்லை

சுஷ்மா சுவராஜ் குற்றச்சாட்டு



(புதுச்சேரி)

இலங்கை ராணுவத்தால் சுட்டுக்கொல்லப்படும் மீனவர் பிரச்சினையை தமிழகத்தில் உள்ள அரசியல் கட்சிகள், தேசிய பிரச்சினையாக முன் நெடுத்து செல்லாது வருத்த மளிப்பதாக உள்ளது என்று மக்களவை எதிர்க்கட்சித் தலைவரும் பா.ஜ.க மூத்த தலைவர்களில் ஒருவருமான சுஷ்மா சுவராஜ் கூறினார்.

புதுச்சேரி பா.ஜ.க தேர்தல்

பொறுப்பாளராகச் செயல்பட்டு வரும் சுஷ்மா சுவராஜ், தேர்தல் தொடர்பான பணிக்காக சனிக்கிழமை புதுச்சேரிக்கு வந்தார். பின்னர் செய்ய தியாளர்களிடம் அவர் கூறிய தாவது -

தமிழக மீனவர்கள் கொல்லப்பட்ட சம்பவம் ஒரு தேசிய பிரச்சினையாக ஆனால் தமிழகத்திலுள்ள தி.மு.க, அதி.மு.க உள்ளிட்ட அரசியல் கட்சிகள் எப்போதும் தமிழக மீனவர் கொல்லப்படுகிறார் என்றுதான் குரல் எழுப்புகின்றன.

தமிழகத்தில் பா.ஜ.க.வுக்கு எம்.பி. இல்லை. அதனால் இப் பிரச்சினையை நாடாளுமன்றத்தில் நானே தேசிய பிரச்சினையாகக் கொண்டு வருவேன்.

இதுவரை இப் பிரச்சினையில் அதிகம் அக்கறை செலுத்தாமல் இப்போது அரசியற் கட்சிகள் அதிகம் முக்கியத்துவம் கொடுப்பதாகத் தெரிகிறதே என்று கேட்கிறீர்கள்.

தேர்தலைக் கருத்திற் கொண்டு இப்போது அரசியல் கட்சிகள் முக்கியத்துவம் கொடுக்கிறதா என்ற உள்ளர்த்தத்தில் இந்தக் கேள்வி இருக்கிறது. அப்படியில்லை.

இந்தப் பிரச்சினை கடந்த 20 ஆண்டுகளாக இருந்து வருகிறது. அரசியல் கட்சிகளும் இப் பிரச்சினையை எழுப்பி வருகின்றன. ஆனால் இப்போது தொடர்ச்சியாக 10 நாள் இடைவெளியில் 2 மீனவர்கள் கொல்லப்பட்டுள்ளனர். அதனால்தான் இப் பிரச்சினை பெரிதாகியுள்ளது எனத் தெரிவித்தார்.

வைகோ உண்ணாவிரதம்



(சென்னை)

மீனவர்கள் தாக்கப்படுவதை கண்டித்து கண்டித்து நாகையில் வைகோ உண்ணாவிரதம் மேற்கொண்டு வருகிறார்.

தமிழக மீனவர்கள் இலங்கை கடற்படையினரால் தொடர்ந்து தாக்கப்படுவதை கண்டித்தும், இந்த பிரச்சினையில் மத்திய, மாநில அரசுகள்

உரிய நடவடிக்கை மேற்கொள்ள வலியுறுத்தியும் ம.தி.மு.க. சார்பில் நாகை அலுவரி திடலில் இன்று காலை உண்ணாவிரதம் தொடங்கியது. ம.தி.மு.க. பொதுச்செயலாளர் வைகோ தலைமை தாங்கினார். உண்ணாவிரத போராட்டத்தை இந்திய கம்யூனிஸ்டு கட்சியின் மாநில செயலாளர் தா.பாண்டியன் தொடங்கி வைத்தார். உண்ணாவிரத்தில் ம.தி.மு.க.வினர் மற்றும் தோழமை கட்சியினர் உள்பட பலர் கலந்து கொண்டனர்.



இலங்கைத் தமிழர்களுக்கு உதவ தமிழக அரசு 40 கோடி நிதியுதவி



(சென்னை)

யுத்தத்தினால் பாதிக்கப்பட்ட இலங்கை தமிழர்களுக்கு 40 கோடி இந்திய ரூபா பெறுமதியான நிவாரணப் பொருட்களை தமிழக அரசு வழங்கி இருப்பதாக தமிழக அரசின் வரவு செலவு திட்டத்தில் தெரிவிக்கப்பட்டுள்ளது என இந்திய ஊடகங்களில் செய்தி வெளியாகியுள்ளது.

இந்திய சட்டசபையில் நிதி அமைச்சர் அன்பழகன் தாக்கல் செய்த இடைக்கால வரவு செலவுத் திட்டத்தில் கூறப்பட்டு இருப்பதாகவது:

தமிழ் நாட்டிலுள்ள இலங்கைத் தமிழர் முகாம்களில் அடிப்படை வசதிகளை மேம்படுத்துவதற்கு அரசால் ரூ.100 கோடி ஒதுக்கீடு செய்யப்பட்டு முதல் கட்டமாக ரூ.30 கோடிக்கான பணிகள் முடியும் தறுவாயில் உள்ளன. இரண்டாம் கட்டத்திற்கான பணிகளைத் தொடங்க உரிய நடவடிக்கை எடுக்கப்பட்டு வருகிறது.

உயிர்காக்கும் உயர் சிகிச்சைக்கான கலைஞர் காப்பீட்டுத் திட்டம், இலவச வண்ணத்

தொலைக்காட்சிப் பெட்டிகள் வழங்கும் திட்டம், மூவலூர் ராமமீர்தம் அம்மையார் நினைவு திருமண உதவித் திட்டம் முதலான பல்வேறு திட்டங்களும், இந்த முகாம்களில் வாழும் இலங்கைத் தமிழர்களுக்கு விரிவுபடுத்தப்பட்டு உதவிகள் வழங்கப்பட்டு வருகின்றன.

இலங்கையில் நடைபெற்ற போரின் காரணமாக தமிழர்களுக்கு ஏற்பட்ட பாதிப்பைக் கருத்தில் கொண்டு, இந்திய ரூபா.40 கோடிக்கான நிவாரணப் பொருட்களை இந்த அரசு வழங்கியது. மத்திய அரசும் இலங்கைத் தமிழர் நிவாரணப் பணிகளுக்காக, இந்திய ரூபா. 500 கோடியை வழங்கியுள்ளது.

இலங்கைத் தமிழர்களின் மறுவாழ்வு நடவடிக்கைகள் விரைவுபடுத்தப்பட வேண்டும் என்றும், அவர்களின் பிரச்சினைகளுக்கு நிரந்தர அரசியல் தீர்வு காணப்பட வேண்டும் என்றும் இந்த அரசு தொடர்ந்து வலியுறுத்தும் எனத் தெரிவிக்கப்பட்டுள்ளது.

ரஷ்யப் பெண்ணுடன் பாலியல் தொடர்பு இந்திய கடற்படை அதிகாரி பணிநீக்கம்

(புதுடில்லி)

ரஷ்யப் பெண்ணுடன் பாலியல் தொடர்பு எதிரொலியாக, இந்திய கடற்படை அதிகாரி ஒருவர் அதிரடியாக பணி நீக்கம் செய்யப்பட்டார். அந்தக் கடற்படை அதிகாரியின் பெயர், சக்ஜிந்தர்சிங். கடந்த 2005 முதல் 2007 ஆம் ஆண்டு வரை அவர் ரஷ்ய தலைநகர் மொஸ்கோவில் இந்திய போர்க்கப்பல் தயாரிப்பு மேற்பார்வை அதிகாரியாக நியமிக்கப்பட்டு இருந்தார்.

அப்போது அறிமுகம் ஆன ரஷ்யப் பெண் ஒருவருடன் சக்ஜிந்தர்சிங்குக்கு பாலியல் தொடர்பு ஏற்பட்டது. அதை அப்பட்டமாக வெளிப்படுத்தும் புகைப்படங்கள், கடந்த ஏப்ரல் மாதம் வெளியானது. அதைத் தொடர்ந்து அவர் மீது விசாரணை நடத்த கடற்படைத் தளபதி உத்தரவிட்டார்.

விசாரணையில் அந்தப் பெண்ணுடன் சக்ஜிந்தர்சிங்குக்கு இருந்த பாலியல் தொடர்பு நிரூபிக்கப்பட்டது. என்றாலும், இந்தத் தொடர்பினால், இரு நாடுகளுக்கும் இடையே ஏற்பட்ட ராணுவ ஒப்பந்தங்களில் பாதிப்பு எதுவும் ஏற்படவில்லை என்றும் தெரிய வந்தது.

அந்த விசாரணை அறிக்கையை பரிசீலித்த ராணுவ அமைச்சகம், பாலியல் குற்றச்சாட்டு நிரூபிக்கப்பட்ட கடற்படை அதிகாரி சக்ஜிந்தர்சிங்கை நீக்கி உத்தரவிட்டது.

பாதுகாப்பு அமைச்சர் ஏ.கே.அந்தோனி இந்தத் தகவலை டில்லியில் வெளியிட்டார். அந்த அதிகாரி ஓய்வு பெறுவதற்கு இன்னும் 2 ஆண்டுகள் உள்ள நிலையில் இந்த நடவடிக்கை எடுக்கப்பட்டுள்ளது.

ஸ்பெக்ட்ரம் விவகாரம் குறித்து ராசாவிடம் தொடர்ந்து விசாரணை

(புதுடில்லி)

ஸ்பெக்ட்ரம் தொடர்பாக கைது செய்யப்பட்டுள்ள முன்னாள் மத்திய அமைச்சர் ஆ.ராசா, அதிகாரிகள் சந்தோலியா, பெருரியா ஆகியோரை சி.பி.ஐ. 5 நாள் காவலில் எடுத்து விசாரித்து வருகிறது. கடந்த வியாழக் கிழமை தொடங்கி நேற்று 4 ஆவது நாளாக அவர்களிடம் விசாரணை நடந்து வருகிறது. ஆனாலும் இன்னும் விசாரணை முழுமை பெறாமல் இருப்பதாகவே சி.பி.ஐ. வட்டாரங்கள் தெரிவித்தன. சில முக்கிய

கேள்விகளுக்கு ராசா பதில் சொல்ல வேண்டும் எனவே அதைத் தெரிந்து கொள்ளத் தொடர்ந்து முயற்சித்து வருகிறோம் என்று சி.பி.ஐ. அதிகாரிகள் தெரிவித்தனர்.

ஆ.ராசாவின் வீடு மற்றும் அலுவலகங்களில் சோதனையிட்ட போது சில ஆவணங்களை சி.பி.ஐ. கைப்பற்றியது. அதுபற்றியும் விரிவாக விசாரித்துள்ளனர். ஸ்பெக்ட்ரம் ஒதுக்கீடு தொடர்பாக 23.10.2009 ஆம் திகதியிட்டு தொலைத்தொடர்புத் துறை ஒரு கடிதம் எழுதி இருந்தது. இந்தக் கடிதத்தை சி.பி.ஐ.

கைப்பற்றி இருந்தது. 3 பக்கம் கொண்ட இந்தக் கடிதத்தில் பல முக்கிய தகவல்கள் இருந்துள்ளன. இதுபற்றியும் ஆ.ராசாவிடம் விசாரித்து உள்ளனர்.

ஆ.ராசாவிடம் தற்போது பல்வேறு கிடுக்கிப்பிடி கேள்விகளை கேட்டு வருவதாக தகவல்கள் தெரிவிக்கின்றன. சி.பி.ஐ., ராசாவிடம் விசாரணை நடத்திய போது அவருடைய உறவினர்கள் மற்றும் நண்பர்கள் சிலரும் சி.பி.ஐ. அலுவலகத்தில் இருந்தனர்.

கணவன் - மனைவியைக் கொன்று தங்க நகைகள் கொள்ளையடிப்பு

நகைகளுக்காக கணவன், மனைவியைக் கொலை செய்த சம்பவம் கோவையில் பெரும் பரபரப்பை ஏற்படுத்தியுள்ளது. கோவை அருகே சோமனூர் செகுந்தானி புதுக்காடு தோட்டத்தில் வசித்து வந்தவர் சண்முகம். விசைத்தறி அதிபர். இவரது மனைவி மனோம்ணி. இவர்களுக்கு அபிராம் (வயது 3) என்ற மகனும், கபீந்திரன் என்ற 7 மாத குழந்தையும் உள்ளனர்.

நேற்று முன்தினமிரவு வீட்டுக்குள் புகுந்த மர்மக்கும்பல்

சண்முகம், மனோம்ணியை தாக்கி, படுகொலை செய்து விட்டு பீரோவில் இருந்த நகை, பணத்தை கொள்ளையடித்து விட்டுத் தப்பிச்சென்று விட்டது. இச்சம்பவம் குறித்து அறிந்த பொலிஸார் சம்பவ இடத்திற்கு விரைந்தனர்.

கொள்ளையடிக்கப்பட்ட பொருட்களின் மதிப்பு, கொலையாளி உள்ளிடவைகள் குறித்து போலீசார் விசாரணை நடத்தி வருகின்றனர். இச்சம்பவம் கோவையில் பெரும் பரபரப்பை ஏற்படுத்தியுள்ளது.

உங்கள் ஒன்புச் செல்வங்களின்

பிறந்தநாள் வாழ்த்துக்கள்

தினமுரசில்

முற்றியும் இலவசமாக!!

உங்களது பத்து வயதுக்குட்பட்ட சிறார்களின் பிறந்த நாள் கொண்டாட்டங்களில் "தினமுரசு" தீனப்பதீபம் கிணைக்கின்றது. உங்களது சிறாரின் புகைப்படத்துடன் கீழ்வரும் கூப்பன்களில் ஐந்தினை நிரப்பி எமக்கு அனுப்பி வைப்புகள். தினமுரசு தீனப்பதீபு உங்கள் ஒன்புச் செல்வத்தின் பிறந்த நாளன்று புகைப்படத்துடன் கூடிய பிறந்த நாள் செய்தியைப் பிரசுரிக்கும் என்பதை மனமகிழ்வுடன் தெரிவிக்கின்றோம்.

வாழ்க வளமுடன்

சிறாரின் பெயர் :
முகவரி :
பிறந்த ஆண்டு :
கூப்பன்கள் ஐந்தும், புகைப்படமும் இத்துடன் இணைக்கப்பட்டுள்ளன. பெற்றோர் ஒப்பம்

கண்டாவளை உதவி அரச அதிபர் பிரிவில் 14,659 பேர் வெள்ளத்தால் இடம்பெயர்வு



(கிளிநொச்சி)

கிளிநொச்சி மாவட்டத்தில் ஏற்பட்ட வெள்ளப்பெருக்கு காரணமாக கண்டாவளை உதவி அரச அதிபர் பிரிவிற்குட்பட்ட பகுதியில் 3 ஆயிரத்து 668 குடும்பங்களைச் சேர்ந்த 14 ஆயிரத்து 659 பேர் பாதிக்கப்பட்டுள்ளதாக மாவட்ட அரச அதிபர் திருமதி ருபாவதி கேதீஸ்வரன் தெரிவித்தார். வவுனியாவில் பெய்யும் கடும் மழை காரணமாக ஏற்பட்ட வெள்ளப் பெருக்கினால் கனகராயன் ஆற்றுப் பகுதியில் கரைபுரண்டோடும்

வெள்ளம், இரணைமடுக்குளத்தை வந்தடைகின்றது. அத்துடன் கிளிநொச்சி மாவட்டத்தில் பெய்யும் மழையால் ஏற்பட்ட வெள்ளமும் இரணைமடுவை வந்தடைகின்றது. இதனால் இரணைமடுக் குளத்தின் 11 வான்கதவுகளும் திறந்துவிடப்பட்டுள்ளன.

இரணைமடுவிலிருந்து பாயும் வெள்ளம் கண்டாவளை உதவி அரச அதிபர் பிரிவுக்குட்பட்ட, ஊரியான், தட்டுவன் கொட்டி போன்ற குடிமனைக்குள் புகுந்துள்ளதனால் மக்கள் மீண்டும் இடம்பெயர்ந்துள்ளனர். இவ்வாறு இடம்பெயர்ந்த மக்கள் ஊரியான் பொது நோக்கு மண்டபம், முரசுமோட்டை அதக வித்தியாலயம் ஆகிய வற்றில் தங்கவைக்கப்பட்டுள்ளனர்.

இவ்வாறு இடம் பெயர்ந்து தங்கிய மக்களுக்கான சமைத்த உணவை அளர்த்த முகாமைத்துவ நிலையம் வழங்கிவருகின்றது.

அத்துடன் மேவிப்பாயும் வெள்ளத்தால் 2ஆயிரத்து 709 வீடுகள் சேதமடைந்துள்ளன. அறுவடைக்குத் தயாராக இருந்த வயல்நிலங்கள் வெள்ளத்தில் மூழ்கியுள்ளன. இதன்படி 11 ஆயிரத்து 753 ஏக்கர் வயல் நிலங்கள் வெள்ளத்தில் மூழ்கியதனால் அறுவடை பாதிக்கப்பட்டுள்ளதுடன், விவசாயிகளும் பலத்த நஷ்டமடைந்துள்ளனர்.

இடம்பெயர்ந்த மக்களுக்கான அத்தியாவசிய உதவிகளை அரசாங்கப் பற்றி நிறுவனங்கள் வழங்குவதற்கு முன் வரவேண்டுமென அரசாங்க அதிபர் கோரிக்கை விடுத்துள்ளார். (29)

காணாமற்போனவர்களுக்கு மரணச் சான்றிதழ் வழங்கப்படும்

(மட்டக்களப்பு)

வடக்கு கிழக்கு மாகாணங்களில் காணாமல் போன மற்றும் உயிரிழந்தவர்களுக்கான மரணச் சான்றிதழ்கள் வழங்கப்பட உள்ளதாகத் தெரிவிக்கப்படுகிறது.

உயிரிழந்த அல்லது காணாமல் போனவர்களின் உறவினர்கள் இந்தச் சான்றிதழை பெற்றுக்கொள்ள முடியும் என பதிவாளர் நாயகம் ஈ.எம். குணசேகர தெரிவித்துள்ளார். அருகில் உள்ள பிரதேச செயலகங்களின் ஊடாக தமது விண்ணப்பங்களைச் சமர்ப்பிக்க முடியும் என அவர் குறிப்பிட்டுள்ளார்.

இதேவேளை, போலியான ஆவணங்களையோ அல்லது மோசடியான நோக்கங்களுக்காகவோ விண்ணப்பங்களை சமர்ப்பிக்கக் கூடாது என அவர் எச்சரிக்கை விடுத்துள்ளார். மோசடியில் ஈடுபடுவோருக்கு ஐந்து ஆண்டுகால சிறைத் தண்டனை விதிக்கப்படும் எனவும் சுட்டிக்காட்டியுள்ளார்.

காகவோ விண்ணப்பங்களை சமர்ப்பிக்கக்கூடாது என அவர் எச்சரிக்கை விடுத்துள்ளார். மோசடியில் ஈடுபடுவோருக்கு ஐந்து ஆண்டுகால சிறைத் தண்டனை விதிக்கப்படும் எனவும் சுட்டிக்காட்டியுள்ளார்.

காணாமல் போன மற்றும் உயிரிழந்தவர்களின் குடும்பத்தார் விடுத்த கோரிக்கையை அடுத்து பொதுநிர்வாக அமைச்சர் ஜோன் செனவிரட்னவினால் தற்காலிக இறப்புச் சான்றிதழ் சட்ட மூலம் நாடாளுமன்றில் சமர்ப்பிக்கப்பட்டது. விண்ணப்பிக்க விரும்புவோர் ஆவணங்களுடன் சத்தியக் கடதாசி ஒன்றையும் இணைத்து பிரதேச செயலகத்தில் ஒப்படைக்க வேண்டுமென வலியுறுத்தப்பட்டுள்ளது.

தொடர்ச்சியான மழையால் ஒருமில்லியன் பேர் பாதிப்பு

(மட்டக்களப்பு)

கடந்த சில நாட்களாக மீண்டும் பெய்து வரும் கனமழை காரணமாக சுமார் ஒரு மில்லியன் பேர் வரை பாதிக்கப்பட்டுள்ளதாக இடர் முகாமைத்துவ மத்திய நிலையம் தெரிவிக்கின்றது.

கிழக்கு, வடக்கு மற்றும் வடமத்தி ஆகிய மாகாணங்களில் உள்ள 11 மாவட்டங்களில் இடம்பெயர்ந்துள்ள பெருமளவிலான மக்கள் தற்காலிக இடங்களில் தங்கவைக்கப்பட்டுள்ளனர்.

கிழக்கே பெரு வெள்ளத்தினால் பாதிக்கப்பட்ட மட்டக்களப்பு மாவட்டத்தில் சனிக்கிழமை மழை சற்று ஓய்ந்து, வெள்ளம் வடிந்து வருகின்ற போதிலும் தமது இருப்பிடங்களை விட்டு வெளியேறிய குடும்பங்கள் தொடர்ந்தும் நலன்புரி முகாம்களிலும் உறவினர் வீடுகளிலும் தங்கியுள்ளனர்.

இந்த மாவட்டத்தில் 59 ஆயிரம் குடும்பங்களைச் சேர்ந்த 2 லட்சத்து 27 ஆயிரம் பேர் இடம்பெயர்ந்து 179 நலன்புரி முகாம்களிலும் உறவினர் வீடுகளிலும் தங்கியுள்ளதாக மாவட்ட செயலகம் கூறுகின்றது.

யாழ்ப்பாணம், கண்டி மற்றும் கொழும்பு உட்பட தூர இடங்களிலிருந்து மட்டக்களப்பு நோக்கி ரயிலிலும் பஸ்களிலும் பயணித்த 700 இற்கும் மேற்பட்ட பயணிகள் தமது பயணத்தைத் தொடர முடியாமல் பொலன்னுவை ரயில் நிலையத்தில் கடந்த 4 நாட்களாகத் தங்கியுள்ளனர்.

இந்தப் பயணிகளை வெள்ளம் வடிந்த பின்பு பாதுகாப்பாக அழைத்து வர ஏற்பாடுகள் செய்யப்பட்டுள்ளதாக மட்டக்களப்பு அரசாங்க அதிபர் சுந்தரம் அருமைநாயகம் கூறார்.

இதேவேளை திருகோணமலை மாவட்டத்தில் தொடர்ந்து பெய்து வரும் அடைமழை காரணமாக இரண்டு இலட்சத்திற்கும் மேற்பட்டோர் பாதிக்கப்பட்டுள்ளனர்.

இதேவேளை மாவட்டத்தில் 17ஆயிரத்து 441 குடும்பங்களைச் சேர்ந்த 65ஆயிரத்து 688 பேர் 161 நலன்புரி முகாம்களில் தங்க வைக்கப்பட்டுள்ளனர்.

உள்ளூராட்சி தேர்தல் பிரசாரத்துக்காக அரச அலுவலகங்களைப் பயன்படுத்த தேர்தல் திணைக்களம் தடைவிதிப்பு

(கொழும்பு)

எதிர்வரும் உள்ளூராட்சி சபைத் தேர்தலுக்காக, அரச அலுவலகங்களை பயன்படுத்துவது முற்றாகத் தடைசெய்யப்பட்டுள்ளது. தேர்தல் திணைக்களம் தெரிவித்துள்ளது.

இது தொடர்பாக, தேர்தல் திணைக்களம் அரச திணைக்களங்களின் தலைமை அதிகாரிகளுக்கு சுற்று நிருபத்தை அனுப்பிவைத்துள்ளது. இதன்படி அரச கட்டடங்கள், அலுவலகங்கள் மற்றும் பாடசாலைகளில், உள்ளூராட்சித் தேர்தலில் போட்டியிடும் கட்சிகளின் வேட்பாளர்களின் 'கட் அவுட்கள்' பதாகைகள் மற்றும் தேர்தல் பரப்புரை சுவரொட்டிகள் என்பன கட்டப்படுவதும், ஒட்டப்படுவதும் முற்று முழுதாகத் தடை செய்யப்பட்டுள்ளன.

அத்துடன் அரச அலுவலகங்கள், திணைக்களங்கள் மற்றும் மைதானங்களில் அரசியல் கூட்டங்களை நடாத்தவும் தடைவிதிக்கப்பட்டுள்ளது. இந்த நடைமுறை எதிர்வரும் உள்ளூராட்சித் தேர்தல் வரை இறுக்கமாகக் கடைப்பிடிக்கப்படுமென தேர்தல் ஆணையாளர் தயானந்த திலநாயக்க தெரிவித்தார்.

குவைத்தில் கொள்ளையில் ஈடுபட்ட இலங்கை காதல் ஜோடி கைதாகியது

(கையிபான்)

குவைத்தின் கையிபானில் இடம்பெற்ற கொள்ளைச் சம்பவம் ஒன்றுடன் குவைத்திலிருக்கும் இலங்கைப் பணிப்பெண்ணும் அவருடைய இலங்கைக் காதலனும் குற்றவாளிகளாக இனங்காணப்பட்டுள்ளதாக குவைத்தின் குற்றத் தடுப்புத் திணைக்களம் தெரிவித்துள்ளது.

குறித்த இலங்கைப் பணிப்பெண் தான் பணிபுரிந்த வீட்டில் தன்னுடைய கதலனுடன் இணைந்து 8000 குவைத் தினார் பெறுமதியான தங்க ஆபரணங்களைக் கொள்ளையிட்டுள்ளதாகத் தெரிவிக்கப்படுகிறது. இந்தச் சம்பவம் குறித்து கையிபான் பொலிஸில் முறைப்பாடு செய்யப்பட்டதுடன் முறைப்பாடு குறித்து விசாரணை செய்யுமாறு குவைத் தலைநகர் குற்றத் தடுப்புத் திணைக்களத்திற்கு ஒப்படைக்கப்பட்டிருந்தது.

கொள்ளைச் சம்பவம் குறித்து இலங்கைப் பணிப்பெண்ணும் அவருடைய காதலனும் கைது செய்யப்பட்டுள்ளதாகத் தெரிவிக்கப்படுகிறது. கைது செய்யப்பட்டவர்களிடம் விசாரணை மேற்கொண்ட போது குற்றத்தை ஒப்புக் கொண்டுள்ளதாக குவைத் குற்றத் தடுப்புத் திணைக்களம் குறிப்பிட்டுள்ளது.

இலங்கைப் பெண்மீது இனத்துவேசம் பிரிட்டன் பிரஜைக்குத் தண்டனை விதிப்பு

(பிரிட்டன்)

பிரிட்டனில் வைத்திய சாலைப் பணியாளராக கடமை யாற்றும் இலங்கைப் பெண் ஒருவர் மீது இனத் துவேசத்தை கக்கினார் என்கிற வழக்கில் பிரித்தானியர் ஒருவர் தண்டனை பெறுகின்றார்.

பிரித்தானியரின் பெயர் Steven Marcus Brazier (வயது-38) தலைநகர் லண்டனில் Bury என்கிற இடத்தைச் சேர்ந்தவர். கடந்த ஜனவரி 08 ஆம் திகதி சகோதரருடன் இவர் நன்றாக மது பானம் அருந்தி இருக்கின்றார். இவரின் சகோதரர் சொந்தக் கையில் காயத்தை ஏற்படுத்திக் கொண்டார்.

Brazier சகோதரரை அவசரமாக West Suffolk வைத்திய சாலைக்குக் கொண்டு வந்தார். சகோதரர் சரியான முறையில் வைத்தியசாலையில் கவனிக்கப்படவில்லை என்று நினைத்து

இதே வைத்தியசாலையில் கடமையாற்றும் இலங்கைப் பெண்ணை இனத் துவேசத்தை கக்கும் வார்த்தைகளால் திட்டினார். இதனையடுத்து

பொலிஸார் வரவழைக்கப்பட்டனர்.

இவர் விலங்கு இடப்பட்டார்.

ஆனால் தலையால் இவர் பொலிஸாரைத் தாக்கினார். இவர் மீதான வழக்கு நேற்றுமுன்தினம் Bury St Edmunds நீதிவான் நீதிமன்றத்தில் இடம் பெற்றது. இவர் குற்றங்களை ஒப்புக் கொண்டார்.

நீதிவான் இவரைப் பிணையில் விடுவித்தார்.

இவர் மனச் சம நிலை பாதிக்கப்பட்டு இருக்கின்றாரா? என்று அறிகின்றமைக்காக மருத்துவ பரிசோதனை ஒன்று நீதிமன்ற உத்தரவின் பேரில் நடத்தப்பட உள்ளது.

இவருக்கு உரிய தண்டனை எதிர்வரும் 11 ஆம் திகதி அறிவிக்கப்படவுள்ளது.

இவர் மனச் சம நிலை பாதிக்கப்பட்டு இருக்கின்றாரா? என்று அறிகின்றமைக்காக மருத்துவ பரிசோதனை ஒன்று நீதிமன்ற உத்தரவின் பேரில் நடத்தப்பட உள்ளது.

இவருக்கு உரிய தண்டனை எதிர்வரும் 11 ஆம் திகதி அறிவிக்கப்படவுள்ளது.



தென்பகுதியில் பெய்தகடும் மழைவெள்ளம் அருவி ஆற்றின் ஊடாக மன்னார் பகுதியை வந்ததனால் மன்னார் தம்பனைக் கிராமம் முற்று முழுதாக வெள்ளத்தில் மூழ்கியுள்ளது. இங்குள்ள 330 குடும்பங்களைச் சேர்ந்த 2704 பேர் இடம்பெயர்ந்து சின்னப்பண்டிவிரிச்சான் பாடசாலையில் தங்கவைக்கப்பட்டுள்ளனர். வெள்ளத்தில் மூழ்கியுள்ள பகுதியையும் மக்கள் படகில் மீட்கப்பட்டு வருவதனையும் காணலாம்.

இலங்கையின் பாதுகாப்பு நிலைவரம் முன்னேற்றம் கண்டு வருகிறது

இது சுவிஸ் அரசின் கணிப்பு

(கொழும்பு)
இலங்கையின் பாதுகாப்பு நிலைவரம் முன்னேற்றம் கண்டுள்ளதாக சுவிஸ்ரலாந்து அரசாங்கம் தெரிவித்துள்ளது.

பாதுகாப்பு நிலைமையில் தெளிவான முன்னேற்றம் தென்படுவதனால் இலங்கையிலிருந்து சுவிஸ்ரலாந்துக்கு சென்று புகலிடம் கோருவோரை திருப்பியனுப்புவதற்கு தீர்மானித்துள்ளதாக அந்த நாட்டின் புலம்பெயர் அலுவலகம் அறிவித்துள்ளது.

சுவிஸ்ரலாந்தில் தற்காலிகமாக தங்கியிருக்க 2200 பேருக்கு அனுமதி வழங்கப்பட்டிருந்தது. அவர்கள் அனைவரது ஆவணக் கோவைகளையும் எதிர்வரும் ஜூன் மாதத்திலிருந்து தனித்தனியாக பரிசீலிக்கப் போவதாக புலம்பெயர்விற்கு பொறுப்பான அலுவலகம் அறிவித்துள்ளது.

இலங்கையின் வடக்கிலிருந்து வெளிநாடுகளுக்குப் புலம்பெயர்ந்த மக்களுக்கு இனிமேலும் அகதிகள் என்ற பிரிவின் கீழ் சர்வதேச பாதுகாப்பு வழங்க வேண்டிய அவசியம் கிடையாது என ஐ.நா சபையின் உயர்ஸ்தானிகராலயம் அறிவித்திருந்தமை குறிப்பிடத்தக்கதாகும்.

கிட்டங்கி ஆற்றிலிருந்து சடலங்கள் மீட்பு

(கொழும்பு)
கடந்த வெள்ளிக்கிழமை கல் முனை கிட்டங்கி ஆற்றில் தோணியில் பயணித்த வேளை, அத்தோணி கவிழ்ந்ததால் காணாமல்போன இருவரின் சடலங்களுக்கும் மீட்கப்பட்டுள்ளதாக சவளக்கடை பொலிஸார் தெரிவித்தனர். நாவல்தின்வெளியைச் சேர்ந்த அசோக் (வயது - 48) என்பவரின் சடலம் நேற்றுக் காலை மீட்கப்பட்டதாக பொலிஸார்

தெரிவித்தனர். அன்னமலையைச் சேர்ந்த கணேஷன் (வயது-54) என்பவரின் சடலம் கடந்த சனிக்கிழமை காலை மீட்கப்பட்டிருந்தது.

பொலிஸாரும், பொதுமக்களும் இணைந்து தேடுதல் நடத்தியபோது, தோணி கவிழ்ந்த இடத்துக்கு அண்மித்த பகுதியில் இருவரினதும் சடலங்கள் மீட்கப்பட்டதாக பொலிஸார் மேலும் தெரிவித்தனர்.

நயினாதீவில் வீடமைப்பு கடற்படை ஒருங்கிணைப்பு

(வேலணை)
தீவகம் தெற்கு பிரதேச செயலர் பிரிவைச் சேர்ந்த நயினாதீவில் உள்ள வறுமைக்கோட்டுக்குட்பட்ட 3 குடும்பங்களைத் தெரிவுசெய்து அவர்களுக்கான வீடுகளைக் கட்டிக்கொடுப்பதற்கு நயினாதீவில் உள்ள ராஜமகா விகாரையின் அதிபதியும் இலங்கைக் கடற்படையினரும், குறிக்காட்டுவான் நயினாதீவு இறங்கு துறைகளுக்கிடையே சேவை

களையாற்றி வருகின்ற தனியார்படகின் உரிமையாளர் சங்கத்தினரும் முன்வந்துள்ளதாகத் தெரிவிக்கப்படுகிறது.

ஏற்கனவே ஒரு வீட்டைக் கட்டுவதற்கான அத்திவாரக் கல்வினை இலங்கைக் கடற்படையைச் சார்ந்த காரைநகர் முகாமினைச் சேர்ந்த கட்டளைத் தளபதி நாட்டிவைத்திருப்பதாகவும் தெரிவிக்கப்படுகிறது. (05)

உள்ளூராட்சி...

பொருத்தமானதல்ல என தேர்தல் ஆணையாளருக்கு எழுத்து மூலம் கோரியுள்ளார். வடக்கு, கிழக்கு, மத்திய, ஊவா, வடமத்திய மாகாணங்கள் வெள்ளத்தினால் பாதிக்கப்பட்டுள்ளமை குறிப்பிடத்தக்கது.

அவப்பெயரை...

பிரிட்டனைத் தளமாகக் கொண்டு இயங்கும் BELL PONTRINGER என்ற நிறுவனத்திடமும் மேற்படி பணி தற்போது குத்தகை அடிப்படையில் வழங்கப்பட்டிருக்கிறது.

மேற்படி நிறுவனத்துடன் இலங்கை அரசு வருடாந்த அடிப்படையில் மீண்டும் மீண்டும் புதுப்பிக்கப்படும் வகையிலான ஒப்பந்தம் ஒன்றையும் செய்துகொண்டிருக்கிறது.

இந்த ஒப்பந்தத்தின்படி இலங்கை அரசு மேற்படி பிரிட்டனியக் கம்பனிக்கு வருடம் ஒன்றுக்கு 3 மில்லியன் பிரிட்டனிய பவுண்டுகளை கட்டணமாகச் செலுத்த வேண்டும்.

இதன்படி முதலாவது வருடத்துக்கான கட்டணத்தை இலங்கை அரசு ஏற்கனவே இக்கம்பனிக்கு செலுத்திவிட்டது.

மேற்படி பணக்கொடுப்பனவுகள் அனைத்தும் திறைசேரி மூலமாக மத்திய வங்கி ஆளுநரின் ஒப்புதலுடன் மேற்கொள்ளப்பட்டுள்ளது. குறித்த ஒரு வருடத்துக்கான மேற்படி நிறுவனத்தின் செயற்படுத்திற் குறித்து மீளாய்வு செய்யப்பட்டு திருப்தி ஏற்படும் பட்சத்தில் அடுத்த ஆண்டுக்கான பணிக்காகவும் மேற்படி நிறுவனத்துடன் ஒப்பந்தம் புதுப்பிக்கப்படும் என்றும் தெரிவிக்கப்படுகிறது.

ஆயுதப் போராட்டத்துக்கான...

கவனம் செலுத்துகிறது எனவும் பிரான்ஸ் நாட்டுக்கான தூதுவரான கலாநிதி தயான் ஜயதிலக கூறியுள்ளார்.

ஆயுதப் போராட்டத்தையும் பாரியளவிலான வன்முறைகளையும் நிரந்தர சமாதானமாக மாற்றும் சிக்கலானதும் கடினமான துமான செயற்பாட்டில் இலங்கை உள்ளதாகவும் அவர் கூறினார்.

இத்தகைய சமாதானம் மக்களின் மனதிலேயே கட்டியெழுப்பப்பட முடியும். அது நீதி, சமத்துவம், ஜனநாயகம் என்பனவற்றின் அடிப்படையில் அமைய வேண்டும் எனவும் கலாநிதி ஜயதிலக கூறினார். பாரிஸ் நகரிலுள்ள இலங்கைத் தூதரகத்தினால் ஏற்பாடு செய்யப்பட்ட இலங்கையின் 63 ஆவது சுதந்திரத் தின வைபவத்தில் உரையாற்றும் போதே அவர் இவ்வாறு கூறியுள்ளார்.

இவ்வைபவத்தில் இந்தியா, கியூபா, வெனிசூலா, ஐப்பான், நேபாளம், பிலிப்பைன்ஸ், ஜேர்மனி, வத்திகான், ஸ்லோவாக்கியா, ஆகிய நாடுகளின் தூதுவர்களும் அமெரிக்கா, மலேஷியா, பாகிஸ்தான், இந்தோனேஷியா, கெமரூன், செனகல், கஸ்கஸ்தான், வியட்நாம், குவைத் ஆகிய நாடுகளின் பதில் தூதுவர்கள், நிரந்தர வதிவிடப் பிரதிநிதிகள் ஆகியோரும் கலந்துகொண்டனர்.

டெங்கு தொற்று குறித்து எச்சரிக்கையாக இருக்கவும்

சுகாதார அமைச்சு அறிவுரை

(கொழும்பு)

அதிகளவிலான மழை காரணமாக சுகாதார சேவைகள் மற்றும் நோயாளிகள் தொடர்பாக ஆராய்ந்து வருவதாகவும் சுகாதார அமைச்சு தெரிவித்துள்ளது. மாகாண சுகாதார அமைச்சு கருடன் இணைந்து தமது பணிகளை மேற்கொண்டு வருவதாக மேலதிக செயலாளர் பாலித மஹிபால தெரிவித்துள்ளார்.

வெள்ளத்தின் பின்னர், டெங்கு உட்பட தோலில் ஏற்படக்கூடிய தொற்று நோய்கள் ஏற்படுவதற்கான வாய்ப்புக்கள் உள்ளன.

இது குறித்து ஏற்கனவே நாம் மக்களை எச்சரித்திருந்தோம் எனவும் மேலதிக செயலாளர்

தெரிவித்தார்.

கடந்த வருடத்தை விட இந்த வருட டெங்கு தொற்று அதிக எண்ணிக்கையில் அதிகரிப்பதற்கான ஏதுநிலை ஏற்பட்டுள்ளதாக அறிவிக்கப்பட்டுள்ளது.

கடந்த வருடம் 34 ஆயிரத்து 105 டெங்கு தொற்று குறித்து சுகாதாரத் துறையினரின் புள்ளி விபரங்கள் தெரிவிக்கின்றன. இதன் காரணமாக 246 பேர் மரணமாகியுள்ளனர்.

இந்த நிலையில், 2011ஆம் ஆண்டு பெப்ரவரி மாதம் 2 ஆம் திகதி வரையிலான காலப் பகுதியினில் 790 பேர் நாடளாவிய ரீதியாக டெங்கு தொற்றுக்கு உள்ளானதாகத் தெரிவிக்கப்பட்டுள்ளது.

முன்னாள் புலிகள் 750 பேர் இவ்வாரம் விடுதலை

புலிகள் இயக்க உறுப்பினர்கள் 750 பேர் இவ்வாரத்துக்குள் விடுதலை செய்யப்படவுள்ளனர் என புனர்வாழ்வு ஆணையாளர் நாயகம் அறிவித்துள்ளார்.

வவுனியா புனர்வாழ்வு மையத்தில் அண்மையில் தொழிற்பயிற்சியை முடித்துக் கொண்ட 500 பேரை இலங்கை

யின் சுதந்திர தினத்தை முன்னிட்டு விடுதலை செய்வதற்கான நடவடிக்கைகள் ஏற்கனவே எடுக்கப்பட்டிருந்தன.

அதனையடுத்து புனர்வாழ்வு பயிற்சிகள் நிறைவடைந்து மேலும் இருநூற்றி ஐம்பது பேர் எதிர்வரும் ஏழாம் திகதி விடுதலை செய்யப்படவுள்ளதாக புனர்வாழ்வு ஆணையாளர் நாயகம் பிரிகேடியர் சுதந்திர ரணசிங்க அறிவித்துள்ளார்.

இதனையடுத்து எதிர்வரும் ஒக்டோபர் மாதத்துக்குள் எஞ்சியுள்ள அனைவரும் கட்டம் கட்டமாக விடுவிக்கப்பட்டு விடுவார்கள் என்று தெரிவித்துள்ள அவர், அதன் பின் புனர்வாழ்வு

முகாமில் எந்தவொரு புலிகள் இயக்க உறுப்பினரும் இருக்க மாட்டார்கள் என்றும் தெரிவித்துள்ளார்.

இதே நேரம் விடுவிக்கப்படும் புலிகள் இயக்க உறுப்பினர்கள் தொடர்ந்தும் மூன்று மாத காலத்திற்கு கண்காணிக்கப்படுவார்கள் என இராணுவத்தர்ப்பு தெரிவித்துள்ளது.

அதேநேரம் இவ்வாறு விடுதலையளிக்கப்படுபவர்கள் அவர்களது பகுதிகளில் உள்ள இராணுவ முகாம்களிற்கு அழைத்துச் செல்லப்பட்டு விசாரணைகளுக்கு உட்படுத்தப்படுவதாகவும் விடுவிக்கப்பட்டோர் தரப்பில் தெரிவிக்கப்பட்டுள்ளது.

மாணவர்களின் இடைவிலகல்...

வறுமை காரணமாக பல மாணவ, மாணவியர் பாடசாலை யிலிருந்து இடை விலகிச் செல்வதாக அவர் தெரிவித்துள்ளார்.

உடல் ஊனம், குடும்பத்தகராறு, பெற்றோரின் கவனமீனம், போதியளவு வசதியின்மை, சிறு வயதில் திருமண பந்தத்தில் இணைந்து கொள்ளல் உள்ளிட்ட மேலும் பல காரணிகளினாலும் மாணவ மாணவியர் பாடசாலையை விட்டு இடை விலகுவதாகக் குறிப்பிட்டுள்ளார்.

யுத்தம் அல்லது ஏனைய காரணங்களினால் யாழ்ப்பணத்தில் உள்ள ஆறாயிரம் சிறுவர் சிறுமியர் தந்தையை இழந்துள்ளதாகத் தெரிவித்துள்ளார். எவ்வாறெனினும், சிறுவர்களை வேலைக்கு அமர்த்தும் சம்பவங்கள் இன்னமும் தொடர்ந்த வண்ணம் உள்ளன. இவற்றைத் தடுத்து நிறுத்துவதற்கு மேற்கொள்ளப்படும் முயற்சிகள் எதுவும் உரிய பலனளிக்கவில்லை.

திம்புவில் இன்று...

வெளிவிவகார அமைச்சர் எஸ்.எம்.கிருஷ்ணா இன்று பூட்டான் தலைநகர் திம்புவில் சந்தித்துப் பேசவுள்ளார்.

சார்க் வெளிவிவகார அமைச்சர்கள் மாநாட்டிற்காக அமைச்சர்கள் பிரிஸு'ம் கிருஷ்ணாவும் இன்று திம்புவை சென்றடைந்தபின் அவர்கள் சந்தித்து பேசவுள்ளனர்.

இலங்கைக் கடற்படையினரால் தமிழக மீனவர்கள் கொல்லப்பட்டதாக கூறப்படும் விடயங்கள் குறித்து இந்தியாவின் கவலையை இந்திய வெளிவிவகார அமைச்சர் எஸ்.எம். கிருஷ்ணா வெளியிடுவதுடன் இத்தகைய சம்பவங்களுக்கு முற்றுப்புள்ளி வைக்குமாறு வலியுறுத்துவார் என எதிர்பார்க்கப்படுவதாக பி.ரி.ஐ. செய்தி நிறுவனம் தெரிவித்துள்ளது.

இச்சந்திப்புக்காக இலங்கை விவகாரத்தைக் கையாளும் இந்திய வெளிவிவகார அமைச்சின் இணைச் செயலாளர் ரி.எஸ்.திருமூர்த்தியும் திம்புவிற்கு செல்லவுள்ளார்.

அபாயக்கட்டத்தில்....

வவுனியா ஏ32 விதியிலான போக்குவரத்துக்கள் முற்றாகத் தடைப்பட்டுள்ளதாகவும் இதன் காரணமாக மன்னார் பகுதியில் அத்தியாவசியப் பொருட்களுக்கு தட்டுப்பாடு ஏற்பட்டுள்ளதாகவும், பொருட்களின் விலைகள் அதிகரித்துக் காணப்படுவதால் பொருட்களைக் கொள்வனவு செய்வதில் மக்கள் முண்டியடித்ததாகவும் தெரிவிக்கப்படுகிறது. (ஊ.03)



திரிசங்கு நிலையில் வடக்கு மாகாண சபையில் உள்ள கணிவித் தரவுப்பதிவு அலுவலர்கள்

(யாழ்ப்பாணம்)
வடக்கு மாகாண சபையில் உள்ள கணிவித் தரவுப் பதிவுச் சேவையைச் சார்ந்த அலுவலர்கள் 8 வருடங்களாகியும் இதுவரை பதவியில் உறுதிப்படுத்தப்படாமல் திரிசங்கு நிலையில் உள்ளார்கள். இவர்களின் சேவைக்கு என பிரத்தியேகமான சேவைப் பிரமாணக் குறிப்பு இல்லாததால் ஏற்கனவே இவர்களுக்கு வழங்கப்பட்ட

அதி கரித்த வேதனையைத் தீர்மானிக்கும் கோரி வடமாகாண சபையால் சுற்றுநிருபம் அனுப்பப்பட்டுள்ளது. இதனால், வடமாகாணக் கணிவித் தரவுப் பதிவு அலுவலர்கள் அதிருப்தி அடைந்திருப்பதுடன், தமது உத்தியோக ரீதியான சுயமேயு நிலையை அத்துடன், எழுதுனர் சேவை இருந்தபோது, தமது வேதன

ரீதியான அந்தஸ்தையும் சுட்டிக் காட்டித் தம்மையும் மாகாண முகாமத்துவ உதவியாளர் சேவைக்குள் பொருத்தமான தரத்தில் உள்ளீர்க்க வட மாகாண கௌரவ ஆளுனர் அவர்களுக்கு மனு ஒன்றையும் கையளித்துள்ளார்கள். இவ் விடயம் தொடர்பாக யாழ்ப்பாணம் மற்றும் திருகோணமலை மனித உரிமை ஆணைக்குழுக்களிலும் முறையிடப்பட்டு விசாரணை இடம் பெற்றுவருவது குறிப்பிடத்தக்கது.

உயிர்காப்பு நடவடிக்கையில் உலக சுகாதார ஸ்தாபனம்



(கொழும்பு)
வெள்ளம் காரணமாக பாதிப்படைந்த மக்களின் நலன் கருதி, ஐக்கிய நாடுகளின் உலக சுகாதார ஸ்தாபனம், மருத்துவ உபகரணங்களை நன்கொடையாக வழங்கியுள்ளது. 17 ஆயிரத்து 500 அமெரிக்க டொலர் பெறுமதியான இந்த மருத்துவ உபகரணங்களில், அவசரகால மருத்துவ சேவைகளுக்கான இரண்டு தொகுதிகளும் அடங்குவதாக சுகாதார அமைச்சு தெரிவித்துள்ளது. இந்த அவசர மருத்துவ உபகரணங்கள், புது டெல்லியில் உள்ள உலக சுகாதார ஸ்தாபனத்தின் களஞ்சியசாலையில் இருந்து கொண்டு வரப்பட்டு கிழக்கு மாகாணத்திற்கு அனுப்பி வைக்கப்பட்டுள்ளதாக பேச்சாளர் ஒருவர் தெரிவித்துள்ளார். 10 ஆயிரத்திற்கும் அதிகமான பல்வேறு அவசர சிகிச்சை தேவைப்படுபவர்களுக்கு 3 மாத காலப்பகுதிகளில் சிகிச்சை அளிக்கக்கூடிய வசதிகள் இந்த உபகரணங்களுடன் உள்ளடக்கப்பட்டுள்ளதாகவும் அவர் தெரிவித்தார்.

அம்பாறையில் சீரற்ற காலநிலையால் மீண்டும் ஒத்திவைக்கப்படுகிறது ஆணைக்குழுவின் விசாரணை



ஜனாதிபதி மகிந்த ராஜபக்ஷ வால் நியமிக்கப்பட்ட உண்மை களைக் கண்டறிவதற்கான நல்லிணக்க ஆணைக்குழுவின் அம்பாறை மாவட்டத்திற்கான அமர்வு மீண்டும் ஒத்திவைக்கப்பட்டுள்ளதாக தெரிவிக்கப்படுகின்றது. அம்பாறை மாவட்டத்தில் நிலவும் சீரற்ற காலநிலை காரணமாக இம் மாதம் 13ஆம் திகதி இடம்பெறவிருந்த உண்மைகளைக் கண்டறிவதற்கான நல்லிணக்க ஆணைக்குழுவின் செயற்பாடுகள் ஒத்திவைக்கப்பட்டுள்ளதாக ஆணைக்குழுவின் ஊடகப் பணிப்பாளர் லக்ஸ்மன் விக்கிரமசிங்க தெரிவித்தார். உண்மைகளைக் கண்டறிவதற்கான நல்லிணக்க ஆணைக் குழுவின் அம்பாறை மாவட்டத்திற்கான அமர்வு முன்றாவது தடவையாக ஒத்திவைக்கப்பட்டுள்ளமை குறிப்பிடத்தக்கது.

கிழக்கில் மக்கள் குடியிருப்பு பகுதிகளில் விஷ ஐந்துக்கள் நடமாட்டம் அதிகரிப்பு!

கிழக்கு மாகாணத்தில் பெய்து வரும் மழை காரணமாக வாடிகளிலும் ஆறுகளிலும் நீர் மட்டம் உயர்ந்து, மக்கள் குடியிருப்பு பகுதிகளில் வெள்ளம் ஏற்பட்டுள்ள நிலையில் அங்கு முதலைகள் மற்றும் பாம்புகளின் நடமாட்டமும் அதிகரித்துள்ளன. வெள்ளம் காரணமாக தமது இருப்பிடங்களை விட்டு வெளியேறியுள்ள மக்கள் வீடுகளைப் பார்வையிடச் சென்றிருந்தபோது முதலைகளின் நடமாட்டத்தை அங்கு காண முடிவதாகக் கூறுகின்றார்கள். வாவி மற்றும் ஆறுகளை அண்மித்த பகுதிகளில் முதலைகளின் நடமாட்டம் அதிகரித்துள்ள நிலையில் தங்கள் கால்நடைகளும், வளர்ப்பு பிராணிகளும் முதலைகளினால் இழுத்துச் செல்லப்பட்டுள்ளதாக பழகாமம் நலன்புரி முகாமொன்றில் தங்கியிருப்பவர்கள் கூறுகின்றார்கள்.

கணவனின் கத்திக்கு மனைவி பலி

தலவாக்கலை-லிந்துலை பிரதேசத்தில் பெண்ணொருவரை அவரின் கணவர் கத்தியால் குத்திக் கொலை செய்துள்ளார். சென் கோம்ஸ் தோட்டத்தைச் சேர்ந்த 4 பிள்ளைகளின் தாய் ஒருவரே இவ்வாறு கொலை செய்யப்பட்டுள்ளார். நேற்று முன்தினமிரக இச்சம்பவம் இடம்பெற்றுள்ளது. கொலையின் பின்னர் சந்தேக நபர் லிந்துலை பொலிஸில் சரணடைந்துள்ளார். இச்சம்பவம் குறித்து பொலிஸார் விசாரணைகளை மேற்கொண்டு வருகின்றனர்.

வெள்ளத்தால் பாதிக்கப்பட்ட மக்களுக்கு புளொட் உதவி

மட்டக்களப்பு மாவட்டத்தில் வெள்ளத்தினால் பாதிக்கப்பட்டுள்ள மக்களை மீட்டு பாதுகாப்பான இடங்களுக்கு படகுகளில் கொண்டு செல்வதற்கும், மக்களின் அத்தியாவசிய போக்குவரத்துக்கும், மருத்துவப் பணிகளுக்கும் புளொட் உறுப்பினர்கள் உதவி வருகின்றனர்.

புளொட் அமைப்பின் மட்டக்களப்பு மாவட்ட அமைப்பாளர் சூட்டி, உதவி அமைப்பாளர் கேசவன் உட்பட 30ற்கும் மேற்பட்ட புளொட் உறுப்பினர்கள் கடந்த ஐந்து நாட்களாக இயந்திரப்படகுகளைப் பயன்படுத்தி வெள்ளத்தால் பாதிக்கப்பட்டுள்ள மக்களை மீட்டு பாதுகாப்பான இடங்களுக்கு கொண்டு செல்லுதல், பாதிக்கப்பட்ட மக்கள் தங்கியிருக்கும் பகுதிகளுக்கு மருத்துவர்களை அழைத்துச் செல்லுதல், நோயாளர்களை மட்டக்களப்பு மற்றும் நாவற்காடு வைத்தியசாலைகளுக்கு அழைத்துச் செல்லுதல் போன்ற பணிகளை மேற்கொண்டு வருகின்றனர். கொக்கட்டிச்சோலை, நாவற்காடு, வவுணத்தீவு, கரவெட்டி, கன்னங்குடா, சேத்துக்குடா, புதூர், ஈச்சந்தீவு, குறிஞ்சாமுனை, காரையாக்கந்தீவு,

உள்ளூராட்சித் தேர்தல் சூடு பிடிப்பு வன்முறையில் ஈடுபட்ட பதினான்கு பேர் கைது

(கொழும்பு)
நேற்றைய தினம் வரை உள்ளூராட்சி சபைத் தேர்தல் கள் வன்முறைகள் தொடர்பில் 11 பேர் கைது செய்யப்பட்டுள்ளனர். கைது செய்யப்பட்டவர்கள் தேர்தல் விதி முறைகளை மீறியவர்கள் எனத் தேர்தல் நடவடிக்கைகளுக்குப் பொறுப்பான பிரதிப் பொலிஸ் மா அதிபர் காமினி நவரத்தன தெரிவித்துள்ளார்.

பட்ட முறைப்பாடுகளை கருத்திற் கொண்டே குறித்த சந்தேக நபர்கள் கைது செய்யப்பட்டதாகவும், கடந்த கால தேர்தல் விதிமுறை மீறல்களை பார்க்கவும் இம்முறை விதிமீறல் செயற்பாடுகள் மிகவும் குறைவு எனவும் அவர் தெரிவித்துள்ளார். இதேவேளை, நாடு முழுவதிலும் தேர்தலில் போட்டியிடுபவர்களுக்கான கற்கைநெறிகள் தொடருவதாகவும் அவர் தெரிவித்துள்ளார்.

பருத்தித்துறையில் ஜே.வி.பி.யின் பெண் வேட்பாளருக்கு அச்சுறுத்தல் ஜே.வி.பி.யின் ஊடகப் பிரிவு தெரிவிப்பு

உள்ளூராட்சித் தேர்தலில் யாழ்ப்பாணத்தில் பருத்தித்துறை நகரசபைக்கு போட்டியிடுகின்ற மக்கள் விடுதலை முன்னணியின் பெண் வேட்பாளருக்கு அச்சுறுத்தல் விடுக்கப்பட்டுள்ளதாக ஜே.வி.பி.யின் ஊடகப் பிரிவு தெரிவித்துள்ளது. அவரின் பருத்தித்துறையிலுள்ள வீட்டுக்குச் சென்ற குழு, தேர்தலிலிருந்து இவர் விலக வேண்டுமென்று அச்சுறுத்தல் விடுத்ததாக பருத்தித்துறை

பொலிஸ் நிலையத்தில் நேற்று முன்தினம் முறைப்பாடு செய்யப்பட்டுள்ளதாகவும், எதிர்வரும் உள்ளூராட்சிசபைத் தேர்தலில் யாழ்ப்பாணத்தில் பருத்தித்துறை நகரசபைக்கு போட்டியிடுகின்ற, மக்கள் விடுதலை முன்னணியின் பெண் வேட்பாளரான தவராசா புஷ்பராணி என்பவருக்கே அச்சுறுத்தல் விடுக்கப்பட்டுள்ளதென்று ஜே.வி.பி.யின் ஊடகப் பிரிவு நேற்று செய்திவெளியிட்டுள்ளது.



இயற்கை அனர்த்தம்; விழிப்புடன் இருங்கள்

எச்சரிக்கை விடும் அமைச்சர்
பாரிய வெள்ளப்பெருக்கு ஏற்பட்ட குறுகிய காலத்திற்குள் மீண்டும் சீரற்ற காலநிலை ஆரம்பித்துள்ளதால், நீர்த்தேக்கங்கள், குளங்கள், ஆறுகளை அண்மித்த பகுதிகளில் உள்ள பொதுமக்கள் மிகவும் அவதானமாக இருக்க வேண்டுமென அமைச்சர் நிமால் சிறிபால டி சில்வா எச்சரிக்கை செய்துள்ளார். ஏற்கனவே ஏற்பட்ட வெள்ளப்பெருக்கினால் சேதமடைந்த வான் கதவுகள், அணைகள் போன்றவை இன்னமும் புனரமைக்கப்படாத நிலையில், மீண்டும் வெள்ளப்பெருக்கு ஏற்படலாம் என்ற அனர்த்தம் ஏற்படலாமென அமைச்சர் எச்சரிக்கை விடுத்தார். முன்னைய வெள்ளப்பெருக்கின் போது வான் கதவுகள், அணைகளுக்கு 1.8 பில்லியன் ரூபாய் செலவு ஏற்பட்டுள்ளதாக குறிப்பிட்ட அமைச்சர் சில்வா, அவற்றை மீளமைப்பதற்கு முன்னர் மீண்டுமொரு வெள்ளப்பெருக்கு ஏற்பட்டிருப்பது ஆபத்தானது என்றார். இதனால், மக்கள் மிகவும் அவதானமாக இருக்க வேண்டுமென்று கேட்டுக் கொண்டார்.

யாழ்ப்பாணம் மக்களுக்கு

SHALOM

வழங்கும் நற்செய்தி...!

20/1, 2வது ஒழுங்கை,
பலாலி வீதி,
யாழ்ப்பாணம்: (C418)

உங்கள் கனவு இல்லங்களையும் ஏனைய கட்டிடங்களையும் மாவட்டத்தின் எந்தப் பகுதியிலும் அழகுற நிர்மாணித்துக்கொள்ள SHALOM நிர்மாணப் பொறியியலாளர்கள் உறுதியான உத்தரவாதமளிக்கிறார்கள்.

குறித்த தவணைக்குள் குறைந்த செலவில்.... நவீன முறையில்...

வீடுகள்-கட்டிடங்கள் அனைத்தையும் அமைத்துக்கொள்ளவும் -
மாலிள் - ஏறாட்சா வேலைகளை தீர்ந்தியாக அழகுற
செய்துகொள்ளவும் நம்பிக்கையுடன் தொடர்பு கொள்ளுங்கள்-

தீவகத்தில்
SHALOM,
சிற்பன வீதி,
வங்களாவடி,
வேலணை.

தொலைபேசி: 0217901798 - 0771044861